
Pîtîa 


Gutim be bextî xewallû 

Gutim be bextî xewallû bese etûbî Xuda 
Le xew helliste zemanê biçînewe ew la 

Gurrey beharî ye êstêke şax û daxî willat 
Pirr e le lalewî nesrîn û nergsî şehla 

Le girmegirmî sehab û le hajey baran 
Çîya ye pirr le herwa û niwall e pirr le seda 

Pirr e le seyl û le golla û kanî rûy zemîn 
Pirr e le berq û birîqey birûske cewî sema 

Şkofe dirhemî şabaşî bayî we’de deka 
Le şewqî meqdemî xemllîwe dar û berdî çîya 

Pîyalleyî zerrî nergis le ser kefî sîmîn 
Pirr e le şebnimî wek durr û lu’lu î lala 

Gullîş bî penceyî feyrûz e camî yaqûtî 
Lebo nîsarî muhayya ye pirr le zerrî tella 

Le şadî wek sefî şayî le kêwî kej ezhar 
Heja be xel’etî gulgûn û kewte reqs û sema 

Çemen le lale mîsalî xetî ruxî dulber 
Sîyah çadirî lê bote xallî ser gona 

Le kin binewşe û xaw û hellall û beybûnî 
Hellallî pêsteyî xaw e ‘ebîr û muşkî xeta 

Çîya le tewqe serî darrijawe ta kemerî 
Çu zulfî sunbulî derhem, çu perçemî berreza 

Be coşî agirî gullnarî kanî helldequllê 
Mîsalî dîdeyî Wamîq le hesretî ‘Ezra 

Qellatî zîwî ruxawe heres be topî nesîm 
Supahî lale û gull çadirî le cê hellda 

Le goleşînê ke qaz û mirawî dên û deçin 
Nezîrî mah û sitare n le qulzumî mîna 

Şiney nesîm e seday awî safî ser qellbez 
Be wirşewirşî giya şengebî buwe şeyda 

Xirîng û horrî qullîng û qetarî sî le seran 
Deyêt û kew defirrêt û şehîn çirîke deka 

Le pîrepîr û le simkollî pîrega kêwî 
Delerzê gawî zemîn û detirsê gawî sema 

Le deng û dûkellî şînî tifengî nîçîrewan 
Mîsalî sunbulî zullfî ke têk biçê be seba 

Çîya ye şêx û keway sewz e, mêzerî befir e 
Sîwakî çûzere rêwas e, teylesanî gella 

Çemen le lale û reyhan û nestere n îmrro 
Supîhr û subh û şew e û aftabî wextî zuha 

Çinar û ‘er’er e defeen hezar e nexmeseray 
Gîyaşî zakîr e tesbîhî şebnimî lemla 

Le jûrî mêgelî hewr e, le jêrî mêgelî merr 
Şebîhî gulşenî xezra ye tûdeyî xebra 

Le kêw û kej ke ser êware dêtewe mallat 
Le dewrî çadirî sahêbî mewcî da westa 

Le hîlehîlî kehêl û le barrebarrî merran 
Le dengî qurreyî gacût û burreyî manga 

Le gurgelûr û hepey seg, le qarreqarrî bizin 
Le ‘eksî dengî dûbarey ke dêtewe le çiya 

Le oheohey gawan û qîrreqîrrî şiwan 
Le bigre-berdey kaban debête heşr û hela 

Mela’îkey serî taq û rewaqî mînayî 
Debête cunbuş û lerzîn, dekewne hewlewela 

Ke hellkira şewê agirî le kullî reşmallek 
Xicil debin le zewayay xeymeyî wala 

‘Utarîd û zuhel û aftab û mahî temam 
Xulase sabît û seyyare ta degate suha 

Seba dezanî jiyanim le dûrîyan merg e 
Desa were be kîzey xot xicil bike Isa 

Eger min im le fîraqyan kizem le cergewe dê 
Eger dill e weku cergim dellêy ewa sûta 

Le paşî em hemû dastane bextî xwab alûd 
Mîsalî ejderî nûstû be riq le xew hesta 

Cewabî damewe emma cewabekî wa req 
Nema mecalî meqal û mubahese lem la 

Gutî hetaku xezan û behar û zistan e 
Medarî eyşî mewalîdî ‘alemî xebra 

Beharî wa hemû sallêkî dêtewe emma 
Ewanî deçine diyarî memalîkî ‘uqba 

Yekêkî nayetewe; çûnyan her ew çûn e 
Le şêx û ‘alîm û cahîl, le padşah û geda 

Mekan e, şewqî be ‘êlat e, peşme kone hewar 
Heyat e zewqî beehbab e, baye ab û hewa 

Rifîqî kone nemawin, ciwanekan pîr in 
Be şeq derron û le darî diyar e şeqqî ‘esa 

Le dûsedî yekekî zehmet e binasîyewe 
Meger be naw û nîşan û be xizm û bab û bira 

Ke bêyî û biçiyewe êsta ke ennehu dîsan 
Sefer dekey le weten deçiye şarî Cabulqa 

Xulasey qise êstêke mesllehet eme ye 
Billêy be wechî nesîhet, be kaxez û înşa 

Eman kurranî refîq û biraderanî willat 
Be êwe her ke geyî em kelamî bî serûpa 

Le paş ewey ke tesîhe û mutalle ey bikrê 
Be yadî min le berî ken le rûy mîhr û wefa 

Heta le xîttey bêgane fexrî pêwe bikem 
Le beynî zumrey ehya û mecme î mewta 

Winî meken weku asarî Nalî û Kurdî 
Le sehwî dîde bipoşin, guzer biken le xeta 

Nîye le mumkînî îmkan xeta û sehwî nebê 
Be xeyrî xwacey dîwanî ‘ellemel esma 

Ewî hesûd û cehûl in, leîm û rexnegir in 
Le ‘eyb û rexney ‘alîm berî debin udeba 

Emane zadey efkar û xoşewîstî min in 
Eger qebîh û kerîh in, eger şel û e’ma 

Mîsalî ferxey jîşk ke pêy dellê daykî 
Îlahî qaqum e ya xez, semûre ya dîba 

Şebîhî colle ke razî nebê be serdirî xoy 
Mellên fesahetî kurdî be farisî naga 

Belaxetêkî heye, hîç zubanê naygatê 
Le bê te’essubî kurdane bê rewac û beha 

Ke xotî tê negeyênî, le nîktekanî negey 
Dellêy hemûy hezeyan e, Xuda bellay lê da 

Bellam ewanî ke serrafî zêrr û zîwî qisen 
Be şehrewayî dezanin, çi sikkeyêke rewa 

Çi hîkmetêk e ke asarî kurd e namûsî 
Ne kîmîyaye ne ‘enqa le beynî ême nema 

Ilahî neyxeye ber çengî mendebûrî leîm 
Niqûdî Hacî ke neydîwe Xusrew û Dara 

Umêdî wa ye nesîbî kerîmekî wa bê 
Be xêrî daykî û babî le rêy xu da bîba 

Gelê qisem le dilla bû, hîkayetim mabû 
Keçî le bextî keçim xame nûkî lêre şka 


■ JHEIKimil 

Ewe şahenşeh e 




Ewe şahenşeh e bo ‘ebd û paşa 
Mu elleq xeymey eflakî hellda 

Eto mesnu î, çît dawe le sani 
Le zanînî ewe nadan e dana 

Mu’emma ye cîhan îsmî mu’emma 
Mekanî îsm e nek cêgey musemma 

Be bê dîn î cemalî bê qerîn î 
Xelayiq ser be ser îmanî hêna! 

Be ba zullfî ke lerzî ta be ta bû, 

Le gell lerz û le gell ta bûne hemta 

Mutallay dewrî zulfeynî muselsel 
Ewendem kirduwe lêm bo be sewda 

Le dewrî durrî dindanî beqîmet 
Didanî kenduwe lûlûy lala 

Le lay min peşm e em zexme heta key 
Be zai naçê em sebre le layXuwa 

Zemanî hall e Hacî hasilî to, 

Debête diwênê emrro mîslî ferda 

Bestey zullfî nîgarêkim 

Bestey zullfî nîgarêkim resenbazî deka 
Seffî mujganî le tabûrî supay xazî deka 

Samîrî gosale ye turreyî ke terrarrî deka 
Sahîrî eslî heye xemzeyî ke xemmazî deka 

Herweku ‘Isa le ser behrî hewa kewte sema 
Herçî mûsayî nebê çon nefyî 1 cazî deka 

Min feqê m û xeyrî sîparem le baxell da nîye 
Ew kesey sahîbqiran e îddi ay xazî deka 

Saxî lem rêgaye da karî le dîn çî? Sadiq e 
Her kesêkî ‘aşîq e elbette enbazî deka 

Dill ke derbendî heya û neng û nam û ‘arî ye 
Ew qisûrî kirduwe dê arezûy nazî deka 

Seyrî lew tennazîye qazî be miftî nakirê, 

Sofî îmanî deda Hacî be giyan razî deka 

Ta le mekteb ew mehem dî 

Ta le mekteb ew mehem dî meşqî elfûbê deka 
Çawekem bûyte diwêt û girye surxî tê deka 

Lêy mepirse mes’eley nuqtey dem û mûy kemer 
Mûşkafe, bo Elî basî perî û cîn çê deka 

Em hemû dinyaye xasî hukmî dû dêwane ye 
Min le şarim xayetî mecnûn heway ladê deka 
Qesrî ‘umrim datepî darî le ser berdî nema 
Banîy tûlî emel îstêke destî pê deka 

Xiwace xoy pîr e, wecaxî kiwêr e, mallî bêhîsab 
Pêm billên, îşkalme, em koşişeyî bo kê deka? 

Şêxî min bew xayete piştî le ‘alem kirduwe 
Suretî xoşî le nêw awêne piştî tê deka 

Maçî dest û pêy emîrî destgîrî hazir e, 

Şêt e Hacî maçî lêwî destî dest û pê deka. 

Temenneytu mîne ddehr 

Temenneytu mîne ddehrî nîda’î ezmîna nadî 
Gutî: Herçî temennakey le dinya xeyrî min nada 

Le sayey zulfî efşanî perêşan dê xetî manî 
Le teswîrî eger carê be westayî qellem dada 

Xetî dewrey ruxî dawe weku mûrî Suleymanî 
Xeyallî kîrduwe zullf be hîle xatemî la da 

Le jêr qafî fîraqî da weha fersûde ye cîsmim 
Le gell ‘enqa qerîn im min le îsmî bêmusemma da 

Xedengî dîqqetî Hacî qesîmî cewherî ferd e 
Keçî wesfî demî her ma le jêr perdey muemma da 

Ke tofanî siruşkim kewte xewxa 

Ke tofanî siruşkim kewte xewxa, 

Be meh mahî gutî: Ya hafîz Ella 

Emin ‘enqatir im boçî zebûn im 
Le lam wek qaf e barî tenkî Esma 

Dezanin min ke bê dar û diyar im 
Segî mecnûn im û xemxwarî Leyla 

Le dinya her kesê meqsudî îşq e 
Bika wek min be kullî terkî dinya 

Ke dayhêna û hellî naçawî mestî 
Rewan fîda dekem dill çakî hêna 

Felatûn to dellêy dinya qedîm e 
Le ximxanet binên wek xot le xim na 

Edî boçî zemînîş bote gerdûn 
Le seylî eşkî tundî bê muhaba 

Musillmanan suxen serbest e ta key? 
Le dest ew kafirî bêdînî tersa 

Le herdû lawe zullfî kewte gerden 
Ne lem la derdeçê Hacî ne lew la 

Dexîlit bim were saqî 

Dexîlit bim were saqî edîr ke’sen we nawîlha 
Xem û xussey dillim kem bû welê eftad muşkelha 

Umêdî mîskî muşkîn im seba zan terre biguşayid 
Ke çî nemzanî bem derde çe xun eftad derd leha 

Le behrî ‘îşq û xewfî mewc û girdab çinîn haîl 
Be hawarî dillim nagen sibikbaran sahilha 

Le ewwell ‘îşqî win kird û be bednamî keşîd axir 
Çi lon penhan debê sîrrê ke zu sazend mehfelha 

Billê bimire debê bimirî gert pîr muxan gewîd 
Ke çunke xoy xeberdar e ez riwah ve resim menzilha 

Le hîcranî eto bo min çe emin û ‘eyş çun herdem 
Ecel bangman deka zû ken ke ber bendîd mehmelha 

Eger tu muxlîsî ‘îşqî az ve xaîb meşu hafiz 
Ke Hacî bo sefer birrwa de’ eddunya we emhîlha 

Dill hîlakî nazit e 

Dill hîlakî nazit e ba xemze tedbîrî neka 
Her debê bimirê meger Xellaq teqdîrî neka 

Ey qîyamet qametî toba qîyamim heste ta 
Da’îyey berzî le gullşen serwî kîşmîrî neka 

Min xewî ew çawe erzî Ibnu Sîrînim dekird 
Nûst û fermûy: Hîç kesê tefsîr û te’bîrî neka! 

Min le sayey em dere narrom heta rojim neyê 
Ba be keyfi xoy bika, bedkar û teqsîrî neka! 

Çunke niixî maçî toy gorrî hemû deste û du’a n 
Xettî newxêzit weku zullfit Xuda pîrî neka! 

Pêy billê badî seba xem lêre bê kes kewtuwe 
Dill bu xemxwarî emane, lehzeyê gîrî neka! 

Naheq e ew derheqim key deygirê mîzanî heq 
Katibî e’mal eger bêt û terefgîrî neka 

Xeyrî dill mawêje kes tîrit le rohî min kewê 
Tabe coşî xwênî Hacî sîne kewgîrî neka 

Pîtîe 


Zemane 

Zemane resmî caranî nemawe 
Çiraxî nazim û munşî kujawe 

Le dewrî ême roman û cerîde 
Egerçî meqsed e, zanînî baw e 

Eman qedrî bizanin em kitêbe 
Le dinya êstekî hemtay nemawe 

Le eyyamî heyatî şêxî Xanî 
Le ser nusxey xetî ew nûsrawe 

Le lay erbabî xoy bo qedir û qîmet 
Xezîney gewher e û kîsey diraw e 

Le mecmuî duwel Soran û Botan 
Le sayey em kitêbe nasraw e 

Le kurdan xeyrî Hacî û şêxî Xanî 
Esasî nezmî kurdî danenawe 

Em xeyme ke şemsîyey 

Em xeyme ke şemsîyey şahenşehî erze 
Ta çadirî nîlûferî ser teplekî berz e 

Etnabî weku tûlî emel la mutenahî 
Ewtadî weku kêwî Uhud merkezî feyz e 

Seqfî weku gerdûn e, şkafî weku encum 
Perdey weku edwarî sema edlesî sewz e 

Herwek elîfî can e stûnî le sikûn da 
Nek tabi î xeyr e muteherrîk weku hemze 

Ewsafî weku xettî dû zullf e be çep û rast 
Wek marî mutelsem ke telîsmî serî kenz e 

Wesfî çi bikem? Nêwenî gull, damenî sunbul 
Şayist e sanexwanî bikem herweku ferz e 

Lay jûrî semen nêwenî gull damenî sunbull 
Lew sûret û me’na ye ke sed cennetî lexz e 

Fîlcumle weku xallî ruxî dulberî Hacî 
Dillpest e, desa badî seba heste melerze! 

Her lêre heta deştî beheşt ayinî lacan 
Ahîste birro nek weku dêwaney herze 

Ta daxîlî xellwet debî emca be wekalet 
Xakî qedemî maç bike bem terze ke terz e 

Me zûnî ewende weku ahim be nezaket 
La dey serî zullfî ne weku bîxeye lerze 

Em new’e gulle hell dekewê sallê le qerrnê 
Nek wek gullî bazarrî ye hersalle ke sewz e 

Dalî qedim 

Dalî qedim ke elfî esay girt be deste we 
Tîr û kemane, seydî cewanîm nebestewe! 

Ey peykî nale bênî serî zullfî bêne çeng 
Ger xakî pêy dellêy, hemû dem wa be deste we 

Gawî felek be barî xemî zig dehênte erz 
Min çûme jêrî bê gile bem cîsmî xeste we 

Bo qesrî wesfî ew mehe mimarî fîkretim 
Westawe kullî lehze be xoyî û kereste we 

Qurban reqîbî seg ser û çawî şikandûm 
Çon bitgemê be pêy şel û destî şkeste we 

Ew newrresey îcarey miskênekan deka 
Heccac e gerçî seyîd e bem xurc û heste we 

Ta subhî gerdenî le şewî zullfî hellneyê 
Hacî mellê be tali î nûstû: Hellistewe! 

Egercur'ey reqîbit 

Eger cur ey reqîbit la gullaw e 
Nekey bîxoyewe pîs û gillaw e 

Le nexmey mutrîb û meydanî saqî 
Birînim kewte so, daxim kulawe 

Le rêgey to ewî bê pa û ser bê 
Pilluqey kewş e, ferqî bê killaw e 

Mellê nayxwêntewe namey fillanî 
Le birjan û le sûtana kullawe 

Be yadî kuncî to Hacî weku bûm 
Le memûre deçête naw kelawe 

Basî bawkî meke 

Basî bawkî meke, aramî nîye ew terese 
Rojê casûs e, be şew ta be sibeynê ‘eses e! 

Nakirê medh û senay to be zuban û be qellem 
Heq e medhit nekem û qafîyezanîm ‘ebes e 

Şêr weku mûr e le lay zullfî kemend endazî 
Fîle mêşûle ye, lêy la bide, ‘enqaş meges e 

‘Adetî girtuwe ‘uşşaqî nebê hellnaka 
Werine bo kuştinyan, nîme nîgahêkî bes e 

Lêwî wek qende mukerrerr le dema şîrîn e 
Bo ye tekrar e weku nalle enîsî nefes e 

Çûne jêr barî rîyaset kerî û ehmeqî ye 
Le qetarîş ewî pêşeng e ‘elawey ceres e 

Bûmî wêran e be roj û segî ew ko ye be şew 
Herdûkî xizmî yek in, Hacî be bê xizm û kes e 


26 • DÎWANÎ HACÎ QADIRÎ KOYÎ 


E-POSTE: INFO@NEFEL.COM MALPER: WWW.NEFEL.COM 







■jntromil 


Egerxallit billêm 

Eger xallit billêm mîşkî xeta ye 
‘Ezîzî min emem ‘eynî xeta ye 

Le ber newxêzî sebzey dewrî lêwit 
Tenim kahîd e mîslî bergî ka ye 

Dellên ‘ennab û şekker çak e bo derd 
Gullawî lêwî to bo min şîfa ye 

Tebîbim hate balînim wehay gut: 
Dirêxa derdî ‘îşq e, bêdewa ye 

Eger kufir e billêm min mubtelatim 
Were sa bimkuje bîlla xeza ye 

Ewe xall e le ser gonay şerîfit 
We yaxud daney dawî bella ye 

Xemîde qametî dawî xemî tom 
Emendey rast e Hacî bê rîya ye 

EyMuhemed 

Ey Muhemed wey emînu ddewle îmrro ko yî to 
Cennetêk e kewte dozex herçî lêy dûr kewtewe 

Muddetêk e derbeder gerdî diyarî xurbet im 
Bende yadî astan bosî etoy kird hatewe 

Çunke tuhfe lazim e her kes le xurbet bêtewe 
Bem dû ferde min qezay sed gone tuhfem kirdewe 

Qaweçî bezmî eto dinya ye, sînî asman 
Aftabî zerf e, fincanî meh e, qawey şew e 

Ew şewe bo her kesê dunya bikate rojî rûn 
Şew le xîttey ‘umrî ew ‘enqa ye derbanî xew e 

Ew felek rîf'ete 

Ew felek rîf’ete her lehze nîqabêkî heye 
Kê dezanê weku min xane xerabêkî heye 

Rast e dill xestew û bêçar e weku nergisî to 
Nergisî mestî eto bes nîye xwabêkî heye 

Şem’î min serzenşî qet meke perwane eger 
Êste xamoş e şew elbette cewabêkî heye 

Şi rekanim ke xerîbî weten û new û sefer in, 
Were bîxûnewe em nuqte sewabêkî heye 

Qedrî Hacî bigrin meqsedî her dîde nîye 
Werine herçî bigrî nanek û abêkî heye! 

Bay we'de 

Bay we de befrî birdewe, yexbendî kirdewe 
Gull şem’î pê kira, şererî cemre mirdewe 

Espî reş û spî begirew xar deden be taw 
Wek roj û şew, diyar e le şew roj debatewe 

Bulbul dexwênê, ba le defi bergî gull deda 
Xunçe le batî giwê bigrê, dem dekatewe 

Nergis le mêrxuzar dezanî be çî deçê 
Binwarre asman le şewa eynî hî ew e 

Tamî nemawe qîsse û furset xenîmet e, 

Me lûmî xas û ‘am e heçî çû nehatewe 

Mîslî şerarî kaxez e sûtawe ‘umirman 
Romî ke defi’ bû girêy dill defi’ debêtewe 

Lem weqte her kesê weku Hacî le gullşena 
Destegullî be desteweye destî birdewe 

Tagullî ruxsarîto 

Ta gullî ruxsarî to wek min hezarî ‘aşîq e 
Rastîy qeddit le ser ser û sinewber faîq e 

Ba le herdû la be zullfit baweşênî lê neka 
Mêşî xallit nafirrê pabendî şehdî raîq e 

Boçî gull pê nakenê ahim sehabî baxî ye 
Girye baranî behar e, nalle re’dî barîq e 

Şew le daxî ‘arîzit, rîşî spî bû asman 

Ger dellêy kezzab e ha burhanî subhî sadîq e 

Sunbulî zullfit perêşan e, qedî serut billind 
Dill perêşanî pesend e nalebarî laîq e 

Hasilî wesfî gullim nayête ser hedd û beyan 
Şîrînî Ferhad e, Leylay Qeys e, ‘Ezray Wamîq e 

Min debê bimirim eger merîim neka Hacî le xoy 
Ba cewabî len teranî, xerre Mûsa saîq e 

Dulberim Mamzîye 

Dulberim mamzî ye, bazî be reftarî kew e 
Ey dillî xeste weku gurbe be şiwênî mekewe 

Daxdarî ruxî ye laley hemra le çemen 
Nergis e çaw le berî xemzey xemmazî ew e 

Çîle min dawe le ecel heqqî nîye bête serim 
Xom esîr im, dille nezr e, ewe canîş girew e 

Hez dekey subhî qîyamet le şewa derbikewê 
Pêy billê: Dugmey awêney sînet bikewe 

Seferî zullfî meke Hacî şewit lê degerrê 
Ba wicûd roj e le lat wa ye ke tarîke şew e 

Temaşay qametim 

Temaşay qametim pîrî çi lon tîrî ‘esay daye 
Diro ye darî gewre wek nemamî taze dana ye 

Riqî lême felek, saqî kerem fermû reqî bêne 
Riqî wişkî le to naye eman mutrîb le to naye 

Le dinya emti ey weslî le gell min nakirê sewda 
Hemû çîn û xeta lem la le zulfî lam hiweyda ye 

Kelîm e ew deme, zullfî ‘esa ye, xettî fîr’ewn e 
Yedî beyzayetî gerdin, cebînî Tûrî Sîna ye 

Suleymanêk e Nalî xawenî dîwan û ferman e 
Nîye kes bête meydanî meger Hacî xud asa ye 

Cehlîîşkalî mesaîl 

Cehlî îşkalî mesaîl wa xetî zanînim e 
Zullfî to qeyd û hewaşîy sîlsîley ahînim e 

Dexllî xercî xom e baranî nebatanî zewî 
Hewrî payiz rûyî sûtan Xusrewî hawînim e 

Xame daxwazî deka ebkarî me’na, pêy dellê: 
Rûsyahî dû ziman qet î sert kabînim e 

Rojî hîcran meylî exyarî hebû ha bimkuje 
Hamîlî barî xemit her gîyane çaw xaînim e 

‘Ezmî tabûrî sefî mujganî to bom hat be taw 
Hêrişî bo tel’ey îman e ya ayînim e 

Seyrî Hacî kîrduwe yar hat û êsta deykujê 
Ya Xuda wa bê emin çend sall e wa amînim e 

Rostemî mazenderan 

Rostemî mazenderan ew weqte destî birdewe 
Hate rêy Dêwî Spî azane destî kirdewe 

Her weku şaranî tir kes aşnay Koyê nebû 
Şuhretî ebyatî min xellkî le ser ko kirdewe 

Her kesêkî daye ber şeq zallî dunyay denî 
Goy le meydanî cewanmerdanî ‘uqba birdewe 

Em hemû zullmey reqîb kirdî le axîr dulberim 
Mallî awa bê be maçî lêwî tolleyî kirdewe 

Dastanî hîcrî min şerhî be nûsîn nakîrê 
Pêt dellêm çon e eger çawim be çawit kewtewe 

Ahî min sûr e, çiya wek loke hellacî deka 
‘Uqdey zullfî girêy mûyîne ba naykatewe 

Her ke bîstim pêm dellê: Hacî segî derganem e 
Min le tirsî gurgî bedkarim kerî xom bestewe 

'Esa û qametim 

‘Esa û qametim tîr û kewan e 
Ke çî dill talîbî rewtî kewan e 

Eger cem’î weku ‘eqdî sureyya 
Perêşanit dekem wek heftewane 

Heta key herweha şeqqey simit dê 
Xem û xussey cîhan barî giran e 

Didan û mûy serî wek kuhne pîran 
Nîşaney daweşan û hellweran e 

Cewanî wek ciwanî kewte dawî 
Lixawî rîşî ye, zînî rewan e 

Be ser çû xettî sebzî, mirjde ey dill 
Demî dirwêneye û xerman û dan e 

Ewî xoşim dewê mîslim nedîwe 
Be xeyrez xoy le jêr em asmane 

Le beynî zullf û xall û nûnî ebro 
Be elfî qametî canî cîhan e 

Le herdû lamewe zullfî du lane 
Esîrî kirdim û bê aşyan e 

Le Roma ger meta’ê bê tema’î 
Be xorrayî biden hêşta giran e 

Ebûzer malîkî dinyay e lêre, 

Ewî xazîy heye sahêb qiran e 

Eger tuccarî Hacî pare bêne 
Meta’e nêk û bed, dinya dukan e 

Le bo ‘uqba bizane kam be kell dê 
Eto muxtarî êsta lem mîyan e 

Xezneyêk e beytî min 

Xezneyêk e beytî min dû mîsre im daxistuwe 
Kes tema’î tê neka rêgay dizim lê bestuwe 

Bîke ber dîbay nezmim ta qîyamet nadirrê 
Çunke ebkarî me’anîy tar û popî ristuwe 

Zahîra beytim le Nalî û Kurdî zor kemtir nîye 
Tali’im bergeşte ye, bedbext e bextim nûstuwe 

Basî hûr û basî xîlman û perî bo min meken 
Wek mehî bêmîhrî xom nem dîtuwe û nem bîstuwe 

Nîwe şew ger derkewê wek mahî sekel tel’etî 
Wa dezanin aftab û muşterî ser bistuwe 

Dest û pêy ew padşahî husne kiwêlem pê dellên 
Hênde engustî peşîmanîm le hesret gestuwe 

Dill le kuncî sîne da ger xwên denoşê û xem dexwa 
Hacî bo qurbanî ‘îdî weslî to daybestuwe 

Xem mexo bo nan û xwanit 

Xem mexo bo nan û xwanit xellqî hêşta nustuwe 
Zallekey dinya tenûrî meşrîqî daxistuwe 

Bêxewîm dayê nexoşîm lê kirrî çawî keçî 
Wek min û bextî sîyahim her nexoş û nustuwe 

Lêt deşêwê her ke zulfeynî peşêwî la bida 
Mahtabî serkel e ya rojekey ser bistuwe 

Dulberim bermamkî dabû le ber êşî didan 
Wa dezanin rûmetîm em şew le xew da gestuwe 

Taqet û sebrim eger rûyîn tenî efirasîyab 
Rostemî hîcrî le erzî dawe destî bestuwe 

Ey seba yarim eger pirsî le hallim pêy billê: 

Mabû ta ew weqte hatim wa dezanim mirduwe 

Xem mexo qurban le bo qurbanî ‘îdî weslî to 
Muddeyêk e bew umêde Hacî xoy dabestuwe!! 

Qîssey şebî hîcranî 

Qîssey şebî hîcranî meke basî sibeyn e 
Lew şamewe ta subhî dûsed fersexî beyn e 

Mewrûsî tu we xullqî hesen, husnî xelayiq 
Çunkî ke musexxer bikirên herdû huseyn e 

Qanûnî şîfabexşî nîgahit be îşarat 
Celladî rimûzî kutubî hîkmetî ‘eyn e 

Zahir meke dellakî be Mûsay yedî beyzat 
Bo xettî yehûdî ke şerrî Bedir û Huneyn e 

Ta sade bû canî nedewîst îstêke le’lî 
Dû şahîdî mestî xetî hênawe ke benî ye 

Dill germ e be dewrî qemerî gerdişî çerxî 
Xurşîdî zemane ke hemû mûcîbî beyn e 

Yar hatewe fermûy xetim hênawe be sewqat 
Pêm gut: Eger em tuhfeye bo Hacî ye meyne 

Le ser şew rojî danawe 

Le ser şew rojî danawe, mellên fêsî le ser nawe 
Le ber ba camî yaqûtî be mîşkî wişkî dadawe 

Le damênî çîya bo xermenî gull xêwetî xara 
Be dû estûndekey zîwîn tenafî zullfî helldawe 

Le berqîy rengî şerwallî heya damênî hellmallî 
Le teqqey dengî xillxallî le gerdûn zuhre damawe 

Le teqqey nall û şeqqey panî berzî asman lerzî 
Teq û toq kewte ser erzî, dellêy mehşer hellstawe 

Le nawey hellgerrawey zullfî xallî reş temaşa ken 
Bo teyrî dill bi eynîhî dellêy em dane ew dawe 

Be sed xûnî ciger fêrî nîyaz û naz û ‘îşwem kird 
Ke çî êstake demgatê dellê sa la ço bew lawe 

Le teswîrî qellem mûy kewte ber dem nuqtekî danat 
Ewî kîrde kemer neqqaş emî bo zarî danawe 

Derî to Ke’be bû Hacî tewafî kird û neyzanî 
Çi qewma Ke’beke çi bû, Mescîdul’eqsa ye rûxawe! 

Be rux û zullfî şew û rojî 

Be rux û zullfî şew û roj î heta roj û şew e 
Girpey dem be demim dujminî xûnînî xew e 

Fîtney xemzew û nazî nîgeh û çaw e ke wa 
Hat û hawar û hera û gêçell û tallan û rew e 

Dill le fîkrî dehenit halîkî rêgey ‘edem e 
Ya muqîmî serî zullfî tu we ya rahrew e 

Le gell em ahuwe dê em segî rîş kon û niwê 
Dête so dêtewe sû rêşî ke kewne cidewe 

Le behay mujdey wesllî qedemî çit bidemê 
Dill enîsî serî koy dulber e canîş girew e 

Le dewrî xallekey kullmî 

Le dewrî xallekey kullmî kemarî zullfî danawe 
Le ser teswîrekey Adem melek sed ‘uzrî hênawe 

Şewî mi racî subhane beqeddî seruy toy zanî 
Le sîdre Cubreîl boyê le nîwey rêge lay dawe 

Ke şeytan taqî mîhrabî biroy toy dî gutî: Ya reb 
Le secdey hezretî Adem serî xom boçî badawe! 

Bellam ey wişke şêxanî zemane pêm billên axir 
Le ber çî perçemî saqî le subhî cebhe toraw e 

Be xeyrez basî ew zare muhîmm e derkî ewzar e 
Ewî bîstûme bîstûme, ewî dîtûme damnawe 

Çi seyyadêk e seyyadî buwe seyyadî ustadî 
Çi hestî kîrduwe hesta çi bazî best û westa we 

Were reb’î dill û çawim beheştî rub’î meskun e 
Heta dill hez deka bax e heta çaw birr deka aw e 

Nîhayet bimkujin wella le maçî lêwî xoş nabim 
Ewî Xuwa hez neka nabê, ewî qewmawe qewmawe 

Le heqqî meqdemî Hacî qurrî kiwê kem be ser xoma 
Dillêkim bû le dinya da ewîş beynêk e tora we 

Le dû la ejdîhay zullfî 


Le dû la ejdîhay zullfî le gencî husnî allawe 
Le layek ‘aqllim emma le ew lawe teme’ xaw e 

Le bo merdum weha çak e ke mallî xoy le ber çaw bê 
Weku çawim le dinya da eger mehsûlî her aw e 

Le jûrî awî Mûsa ye, le xwarî agirî Tûr e 
‘Ecayib xettî Fîr’ewnî nexinkawe û nesûtawe 

Eger çawim le durr barî ne ‘eynî ma ne asarî 
Le dînî nakewê çunke nîşaney xallî her mawe 

Emêstê mûrî xettî maç be wechî tuhfe ger bênê 
Eger laqî kuley pê da Suleyman xatemî dawe 

Be ser rûma deyê tabûrî eşkim bo mededkarî 
Ke dîtim qel’ey husnit supay xet mehserey dawe 

Yeqîn murxî dillim Hacî le dawî zullfî dernaçê 
Heta em xalle muşkîne mekanî ‘enberî xaw e 

Qeseyêkim heye 

Qiseyêkim heye deykem mellê bêtecrebe ye 
Ba wicûdî ewî nadane le lay wek geme ye 

Muqtezay ab û heway xakî dîyarî Rom e 
Ehlî sûtawî me ye, bestey awazî ne ye 

Hakimî rêgirî me’mûre ye, qazîy dizî roj 
Wizera û wikelay gurg e, re’iyyet gele ye 

Sallêkî rîx e eger şêx e eger mêx e, le wê 
Şêxe her kamê neda ta demirê her dede ye 

Zanî û şarîb û lotî degirin; walî dellê: 

Berî den parey xoy daye, çi ‘eybêkî heye 

Hênde bêgane le îslam in û ehbabî fereng 
Mutteqî dêw e le layan, muteşerri şewe ye 

Zullmiyan ‘am e le ser ‘amme, re’iyyet fewta. 
To meke men’î ‘ewamîl, ke xetay gay bine ye 

Her leşa ta begeda tûşî yekêkî nabî 

Lêy bipirsî be heqîqet billê: Ceddim eme ye 

Lazim e em xezele le wek xezellî bîkene ber 
Her weku Hacî eger şar e, weger dîhkede ye 

Le nezaket kemerî 

Le nezaket kemerî wek xetî ehlî hîkem e 
Le nebûn da dehenî bê qise ‘eynî ‘edem e 

Çîn yekêk e le keçî zullfî ke çî aciz e, bo? 

Dillî sewdayî xetay kirduwe bo ye nedem e 

Maçî ew xunçe deme bê heqî can muhrî dem e 
Sallêkî rahî ‘edem bê demî neqşî qedem e 

Ger reza bê çî ye bo maçî demî canî ‘ezîz 
Tecrubem kirduwe ‘îşret be dem e nek be dem e 

Pîtîê 


Aftabî husnî to 

Aftabî husnî to roj e ke dê û awa debê 
Qametîşit wek hîlalî yekşew e awa debê 

Kame dana mêzerî dana û fêsî kirde ser 
Bêheyar û serpel û serxoş û bêperwa debê 

Padşahêkim heye ger min bikate dergewan 
Hacîb û xeddamî min Eskender û Dara debê 

Dawî nawe zullfî dûlane le herdû lamewe 
Dill giriftar e eger lem la nebê lew la debê 

Şew le bezmî dulberim bem te’ne wa sûtandimî 
Çawî da perwane fermûy ‘aşîqî her wa debê 

Wasîfî qeddî eto xamey debête ney şeker 
Elfî qeddî musteqîmî qafîyeyî balla debê 

Ser sipî û dill reş bû Hacî ta feqê bû, êstekeş 
Rûreşêk e rîşsipî, Xuwa ‘alîm e her wa debê 

Êmeş demirîn 

Êmeş demirîn debîne xakî sere rê 
Em roj û şewe tenûrî subhî degirrê 

Desga û dukanî şarekan dadenrê 
Emyan defiroşêt û ewî tir dekirrê 

Em bawkî mirduwe yexeyî dadedirrê 
Ew bûkî nûy heye ke way bo debirrê 

Bê bist e felek aşekî way nawetewe 
Bo harrdinî ême çi ‘ecayib degerrê! 

Ladêyîy’ş rezî aw dedat û werdî debirrê 
Heywane dezê, seg dewerrê, ker dezerrê 

Luqman leme da şuwan e ger xoy bikujê 
Gawan e Filatûn le xema ger bidirrê 

Em deste ke çû desteyekî taze ye dê 
Me lûm nebû em keşmekeşe key debirrê 

‘Alem hemû mirdin le xemî zanînî 
Em hîkmeteyan nezanî hîç lêy megerrê 

Lem lawe heta Hacî neçête ew la 
Mumkîn nîye tê biga le we, ger bifirrê! 

Metnî kutubî em dere 

Metnî kutûbî em duwe ba şerhî kirabê 
Işkalî rimûzî meseley Qazî mabê 

Qazî herro sînet superî tîrî qeza bê 
Wek dînî rewafîz bedenit bê serûpa bê 

Xot hakimî em mes’eleye key debê wa bê 
Pîrî weku to mahî hebê û makerî gabê 

Bê mirwetê bem mirwete qet mirwetî nabê 
Sed def’e kerîş herweku to mirwetî gabê 

Hacî dellê em mîsre’e te’rîxî ye Qazî 
Insafî nîye, ‘arî çî ye, mirwetî gabê! 

Ey Suleymanî zeman 

Ey Suleymanî zeman û şeyxulîslamî enam 
Qasîdî rêgey hîdayet hudhudî dana debê 

Min humam û qulley qafî qena’et cêgem e 
Layiqî peyxamî ew perwîzeye ‘enqa debê 

Bo hizûrî qadirî bo çî denêrî makyan 
Makyan emrî le ser şahîn le kiwê îcra debê 

Wextî peyxamit xurûsêkî hezar poyem hebû 
Daye ber şeq qasîdê wa bêcewabî wa debê 

Ta hellênê zaxî şeb tawusî hêlkey subihdem 
Mezre’ey çerxîş le tuxmî necmî ta awa debê 

Dellên yar dêtewe 

Dellên yar dêtewe babî mehebbet, ya Xuda wa bê 
Eger duşmin dellê: Nabê! Muxennî to billê: Nabê 

Delerzê baxeban serut le tirsî qametî berzî 
Gutî em nîkte barêkî giran e tê degey nabê 

Le hîcrit herdem e seylî siruşkim maceray çawim 
Be rengêk rengî kird rengî cîhan bawerr meke wa bê 

Le nakaw dilberim fermûy helliste êstekê wa'îz 
Le boman dadeda we’zê; gutim: Bakit çî ye ba bê 

Be tedmîn ferdekî Nalîy dehênim ta refîqanim 
Bizanin feriqman zor e, xezef qet wek guher nabê 

“Kemendî zullfî dûlan e, le bo gebir û musullman e 
Dekêşê bê muhabane, çi lem la bê, çi lew la bê” 

Gerxellqîcîhan 

Ger xellqî cîhan yeksere feryadresim bê 
Wellahî mepundar be xeyrî to kesim bê 

Wa sozî dillim agirî berdawete cerigim 
Toqîwe henaseş nefesêk hem nefesim bê 

Murxî seherim ball û perrî wehşetî rêgey 
Hestan û firrînim yek e çerxîş qefesim bê 

Nadem be hemû mullkî Suleymanî zemane, 
Lem ‘aleme rûtî çî ye her ga hewesim bê 

Her şew be dizî nexme le ser sîdre dekêşim 
Ba sabît û seyyarey gerdûn ‘esesim bê 

Hacî ke nîgarim seferî kîrd û nemirdim 
‘Eybim meke wek hatuwe em şerme besim bê 

Daxî kirdim be cefa 

Daxî kirdim be cefa la le ruxê zîbayê 
Pîrî kirdim be sitem la mezebê tersayê 

Tîjîn weqtî sitem, gahî kerem bê beserê 
Le wefa hîç nezanê le cefa danayê 

Yarî exyar û be xoy mu’mîn û kafîr sîfetê 
Xizmî duşmin rewuş û qatîlî bê perwayê 

Namusullman, senemê, xûnî musullman rêjê 
Serkeş û bedxû û hem dilşiken û xudarrayê 

Qîssey halletî ew keşfe le rom û ‘ecema 
Nîye wek Hacî bêçar e ebed rîswayê 

Wa dîyar e.. 

Wa dîyar e resim û qanûnêkî dewran dadenê 
Kurdî ême gerdişî germên û kiwêstan dadenê 

Ey emîrî kurdekan bo êwe ‘eyb e û şûreyî 
Hîzekî wek.dadenê 

Bo ke ye namûs û ‘ar û bo çî ye îman û dîn 
Xaç û Încîlî le cêy tefsîr û Quran dadenê 

Herke tacî naye textî le Kurdistan dadenê 
Xerc û pîtakî le ser goran û soran dadenê 

Medrese deykate cêy qîssîs û rehban û keşîş 
Bang e naqûsî, le tekyeş pîrî metran dadenê 

Bo îhanet kamî sahêb ‘îzzet e ‘ezlî deka 
Bo rezîlî cûtyarî xoy û gawan dadenê 

Hem le cêy begzadekan û cêy fillan îbnî fillan 
Bo rîyaset ser be ser elqabî... dadenê 

Her le paş çend sallî tir tesxîrî Bexdadîş deka 
Şarezûrî qişlle ye, debbo le Baban dadenê 

Bax û raxî bilbile deykate cêy zax û zexen 
Gurg û mam rêwî le bêşe û lanî şêran dadenê 

Xanetan wêran deka qesr û qusûrî lê deka 
Bo emey neçine ‘ecem êlçî le Taran dadenê 

Bo kurrî çak û kiçî şîrînî raykêşê be zor 
Kullî şar û dîhkede casûsî penhan dadenê 

Ta bizanê kê niwêjî kird û rojî girtuwe 
Bo sîyasetkirdinî penca nîgehban dadenê 

Ta weha bêîttîfaqî û serkeşî bê şêwetan 
Tacî kîbr û nîxwet û xîret le sertan dadenê 

Şarezay ehwallman e... bêgane nîn 
Daxî sed sallî heye emrro le kurdan dadenê 

Xizme besî ye, tê bigen her baye qewlî... 

Şahî Êran radeka sulltanî tûran dadenê 

Iste me’lûm bû. 

Zahîren her kamîyan ta’et deka, nan dadenê 

Rêgir û hîz û diz e, jin hellgir û mallanbirr e 
Faîdey çî nêwî kunyey xoy musullman dadenê 

Wa dezanê qewmî xoy wek daye ber şîr û tifeng 
Qesrî dîn awa deka, bunyadî îman dadenê 

‘Eqllekî Xuwa dawye ger pîrejin serfî bika 
Destî Rustem badeda, tûran le Êran dadenê 

Istekê eyyamek e her mîlletê hîmmet bika 
Mûrî bêmaye le ser textî Suleyman dadenê 

Beytî Hacî çunke efsaney turkbazî nîye 
Zor werrîn e, ba wicûdî durr û mercan dadenê 

Saîlêkî mekkeyî dêt û be mektûbî diro 
Hîşmetêk peyda deka, mallî firawan dadenê 


■ JHEIKimil 

Gewre deyxwênêtewe, hem biçke deynûsêtewe 
Beytekanî min le goşey taqî nîşîyan dadenê 

Bîstûsê beyt e qesîdem her kesê giwêy lê bika 
Pê le ser taqî meh û eywanî keywan dadenê 

Hebîbî can 

Hebîbî can le ser çî em riq û kîne, heta key bê 
Bifermû dengî saz û nexmey mutrîb, neway ney bê 

Berî bû dill le ‘alem ta le nêw zullfit muqeyyed bê 
Itir ferşî heyat û xoşî yekbare deba tey bê 

Be badim da dill û dîn ‘aybet bo badey çawit 
Demêke tuşney hîcrim, billên bade peyayeyî bê 

Le nez’î derdî fîrqet canî zarim qet xelas nabê 
Meger lem kewserî lêwe, billê bo xeste bameyî bê 

Le ber sêwî cemalit heq nîye tenha min im mehrûm 
Yekê leymûn û yek narinc e, bo Hacî meger bey bê 

Pîtîî 


Ey bê nezîr û hemta 

Ey bê nezîr û hemta her to yî ke berqerar î 
Bê dar û bê dîyar î, bêdar û payedar î 

Bo baxî merdî baxî sermayekey xezan î 
Bo mezre’ ey feqîran sermayekey behar î 

To padişa nîşan î bo her sewadî e‘ezem 
Bê sedir û şanişîn î, bê perde perdedar î 

Xellaqî bêfitûr î, sulltanî bêqisûr î 
Rezzaqî mar û mûr î, awdêrî dêmekar î 

Feyroze textî gerdûn mesnu î neqşî to ye 
Yaqût û le’lî roj e, estêrekan derarî 

Cê û mekanî to ye bê cê û bê mekan î 
Leyl û neharî to ye bê leyl û bê nehar î 

Her emrî to medar e bo karûbarî ‘alem 
Herçendî bê wezîr û bê sedir û karubarî 

Sehranewerdî şewqit xurşîd û mahî taban 
Dû cariyen şew û roj bê mehmel û ‘emar î 

Me’lûm e boçî Hacî medhit deka be kurdî 
Ta kes nellê: Be kurdî nekirawe medhî barî 

Asmanîbêstûn 

Asmanî bêstûn wek xusrewî mîhrî hellat 
Hîndî şew têk çû, şika wek mûy zengî leşkirî 

Îttîfaqen îttîfaqim bû le gell Nalî weku 
Tacir û gewher le gell gewherfiroş û muşterî 

Çend xezel bûn taze baftî kargahî muşterî 
Tacîr û gewher meta’ û şamî xurbet tacîrî 

Yek yekî hênaye der, gerdî kesadî lê tekand 
Daye min fermûy dirêxa kes nîye sewdagerî 

Dest be destî xistim û hem daye ber ba mecme im 
Asefî min bay le cem’î to ke Hacî Qadirî 

Eger kurdêk qisey babî nezanî 

Eger kurdêk qisey babî nezanî 
Muheqqeq dakî hîz e, babî zanî 

Were ba bot bikem basî nîhanî 
Tefennun xoş e ger çakî bizanî 

Selaheddîn û Nûreddînî kurdî 
‘Ezîzanî Cizîr û Mûş û wanî 

Muhelhel, Erdeşêr û Deysemî Şêr 
Qubad û Baz û mîrî erdelanî 

Emane pakyan kurd in, nîhayet 
Le ber bêdefterî win bûn û fanî 

Kitêb û defter û te’rîx û kaxez 
Be kurdî ger binûsraye zubanî 

Mela û şêx û mîr û padişaman 
Heta mehşer dema naw û nîşanî 

Be zîddî mîr û paşaman birawe 
Bes e ba bêyne ser rêy mîhrebanî 

Ke deygut şêxî min: Min destgîr im 
Le lam wa bû le ber cehl û ciwanî 

Ke pîr bûm tê geyiştim destî girtim 
Le kesb û kar û tehsîlî me’anî 

Bellê şêx qutb e emma qutbî aş e 

Be aw û nimetî xellq e gerranî 

■ui]gi:<imil 

Le bo jin dê le kollan wek segî har 

Le jin helldê be mîslî ker le xanî 


Billê bew serkizolley kuzperiste 

Be çawî kildiraw û rîşî panî 


Ke nef’êkit nebê bo dîn û dewllet 

Be min çî neqşbendî ya nemanî 


Kesê pîyaw e ke danê wek Hem Axa 

Le bo ebnay cînsî nan û xwanî 


We yaxud wek Emîn Axa be hîmmet 

Bika bo qesrî mîllet pasebanî 


Billê lem behse her kes munkîrî to n 

Bifermû sehl e rêgey îmitîhanî 


Be ummêdî dû sê dana ye Hacî 

Durrî giran deda be herzanî 

Perêşan zullfî tatarî 

Perêşan zullfî tatarî mîsalî ejdîhay ceng î 
Nezîrî seruy kişmîrîyî, qîyamet qametî şeng î 

Le şewqî şem’î ruxsar î, le bîmî te’nî exyar î 
Le kulbey sîney narî desûtê dill be bêdengî 

Le ew lay kes qutar nabê çi mu’mîn bê çi kafir bê 
Le em laş kes xelas nabê le hînd û deylem û zengî 

Temaşam kirduwe neqşî derahîm serfî memnû’ e 
Ke çî qazî îzafey kird be miftî hate ber çengî 

Dû marî zullfî şebrengî ke bê bo le’lî zehhakî 
Le tirsan pêy deda Hacî Fereydûn textî xoşengî 

Sofî be ser û rîşî 

Sofî be ser û rîşî, bem xerqey ser doşî 
Çend çêllegel û biznegel û mêgelî doşî 

Fermanî ke da kuştimî celladî nîgahî 
Xûnî minî bêçare ‘edu û noşî be xoşî 

Lew we’de reqîbim gutî: Bê ‘ehd û wefa ye 
Me lûm nebû lem ‘aleme da rast û diroşî 

Teşxîsî dewakem meke ey Bu ‘Elî Sîna, 
Lew çawe ke bom bû be şîfay ‘eynî nexoşî 

Ew çawe weku mes’eley kuhle sewadî 
Şaz e weku nergis nîye bê fezlî biroşî 

Muş’îr be wefatî minî mîskînî feqîr e 
Wa rût e le xet bergî sîyay matemî poşî 

Hacî le tewafî hecerul’eswedî xallî 
Giryan e sefabexşî ne wek se’î û xiroşî 

Bem nehiwe ye serfî îşqbazî 

Bem nehwe ye serfî ‘îşqbazî 
Musteqbelî kemtir e le mazî 

Ye nî le me da ke bîkuje zû 
Bêferq e heqîqet û mecazî 

Em şi re zerîfe xette çak e 
Nûsîwmetewe le rûy beyazî 

Keşşafî rimûzî ayetî to 
Tefsîrî kebîrî Fexrî Razî 

Bo qeddî zirawî bêjrawe! 

Nêze û ‘elem û mesafe xazî 

Neydawete min Xuda be miftî 
Bem meşrebe xot meke be qazî 

Em qafîye şayegan e emma 
‘Eybî nîye cahîlî be razî 

Ew rizqî muqerrerr e be xoy dê 
Sed def’e bixwazî ya nexwazî 

Qîrtasî û şehrrewa ye Hacî 
Neqdîney to, be çî denazî! 

Ta salîkî mesalîkî 




Ta salîkî mesalîkî mullkî qena’etî 
Bakit nebê le rêgir û ehlî şeqawetî 

Sofî ‘îbadetî hemû bo mekr û rîwe ye 
Ger şêrî nerr be giwê bigrê, peşm e ta’etî 

bdas e eslî meqsed û xorra şeqî debê 
Wa tê dega be ser mequlat e se’adetî 

Bême’rîfet mebe le terîqî heqîqeta 
Ser menzîlî şeriet e cêgey selametî 

Nagen be hîz û rêgirî ême le mullkî Rom 
‘Ellamey wîlayet û şêxî wîlayetî 

Mefhûmî dû hedîsî sehîhim le beyteka 
Cê kirdewe; nezer bike kurdî û fesahetî 

Dunya segî le oxlleme toqîwe talîbî, 
Neymawe herweku segî pêsûtû rahetî 

Sed qubbey xewrineq û seddî skenderî 
Nagate beyte kawilî Nalî û metanetî 

Saqî kerîm e badey bezmî eleste ye 
Hacî le camî qelbî şikawe şîkayetî 


E-POSTE: INFO@NEFEL.COM MALPER: WWW.NEFEL.COM 


DÎWANÎ HACÎ QADIRÎ KOYÎ • 65 








Ke hesta qametî berzî 

Ke hesta qametî berzî le ferqî ta weku erzî 
Perêşan zullfî sed terzî be yek da darrja û lerzî 

Le dewrî tabeta westa le teşbîhî dillî westa, 

Mu ttel bû gutî: Êsta le çîn û pêçiş û terzî 

Seday ya heyyu î derwêşan le tirsî zullfî pirrçînî 
Le ‘Isa ‘ersey gerdûn be teng hat herweku derzî 

Le sewday zullfî pirrçînî le nêw çînî numayan bû 
Xeta û çîn û xuten yekse giriftar bûn le jêr qerzî 

Hellîda zullfî çewganî kurey xurşîdî da ber şeq 
Ke dayda çî melayîk bû le gerdûn hate ser erzî 

Heyayî çû çetrî tawus baregahî şe’şe’ey xurşîd 
Kemindî pîleten, zincîrî Dawid, gurzî goderzî 

Deqîqek bê serî mûyek le zullfî wergerrê mewda 
Le gell subhî qîyamet da deka bê teqye serberzî 

Mirîdan mest û serxoşin leneşey badekey destî 
Melayîk cumle bê xoşin benazî çawî pirr remzî 

Miradî min mirîdî xalîs e xeyyatî ye karî 
Melayîk sûret e, ah û nîgah e, Hacî ye terzî 

Le ser tenafî ke lerzî 




Le ser tenafî ke lerzî hetîwî sindûsî 
Şika meta’î zerîfî û qîmetî lûsî 

Tenafî pirdî sîrat e munaziran mehşur, 
Mekanî mel’eb e heşr e le mu’mîn û rûsî 

Sema ye ‘ersey bazîy gurîsî kahkeşan 
Star e nazîr û mahîş hîlalî me’kûşî 

Şu’a’î şe’şe’î şem’ e meş’elî mahî 
Le şermî tell’etî ew şew debête casûsî 

Munasebey ew û Leyla, mîsalî dêw û perî 
Muşabehey ew û ‘Ezra, xezal û casûsî 

Dû çawî ‘eynî nexoşî le nêw serî zullfî 
Giran û sûk e le tirsî reqîbî kabûsî 

Le kuncî xaneqe sofî xiza û neyzanî 
Tema’î dînî nebê ya emanî namûsî 

Wa heşr e sofî bifermû heta le dunya da 
Sîyahrûy û xellq bizanê salûsî 

‘Uyûnî tenqeti u mîn nimetî llahî 
Adîqnî dem’î îla ma tublî melbûsî 

We ‘eynî ‘ade lîtebkî fema stetale lena 
‘Ela fîraqî men ehwa yekunu mey’ûsî 

Fîday lengerî destî Sînanî Keykarûs 
Direfşî Kawe, rimî Gîw û nêzey Tûsî 

Ke hat û kewte sema ‘îsewî şika û nema 
Helahelay killêsa, seday naqûsî 

Ke hate xende û fermûy: Yellancî maşella 
Be sadîqî buwe ‘îsayî mîlletî Mûsî 

Heçî ke hate temaşa be nûkî mujganî 
Fe ha’ula’î ‘ebîdî le ser dillî nûsî 

Be wesfî qetre be derya ye şa’irî weku min 
Eger be qafîye danêm luxatî qamûsî 

Le qafîye şu’era ‘eyb e la biden emma 
Be yadî çawî emin la dedem be mexsûsî 

Cebînî mah û, ruxî mîhr e, zullfî şew, dehenî 
Şebeb be qafîyetengî bû Hacî neynûsî 

Sed weku Rostem 

Sed weku Rostem be dill qemçî le rexşî da, bezî 
Wek geyişte xendekî payanî ‘umrî dabezî 

Rojit e ey badî newrozî le bin befrî giran 
Kanî pêy sirr bû, çinarîş destî çû, pençey tezî 

Sunbulî zullf û gullî ruxsar û semy qametî 
Mangî nîsan û gullan neydî le nêw bax û rezî 

Dulberim tenha ke bû lew beyne xoy rût kirdewe 
Min dillim xoş bû ke çî dûbare daypoşî kezî 

Xemze destî kirde naz û marî zullfî daxizî 
Dill le ber pêy kewtibû, em deydizî ew deygezî 

Çakî sînem bo çî ew xeyyate naydirwêtewe 
Çawî bîmarî wicûdî kîrdime derzî û dezî 

Hacîb û Hacî hemû rojê be gij yek da deçûn 
Bêheya bû ew sege ‘arî nebû,. Hacî bezî 

Hemû'umrim 

Hemû ‘umrim le rêy hatûnehatî 
Be ser çû ey ecel her to nehatî 

Le destî hacîbit çawim xulamit 
Beratî qebr e, peykan e xellatî 

Berux ferz e xubarî summî espit 
Bimallim şahî pîl efgen be matî 

Le tawî xusrewî seyyare encum 
Hellatin, yarî min to hellnehatî 

Le rehnî wî debê sofî weku min 
Bika pêşkeş hemû sewm û selatî 

Dezanim rehmetul ‘alemînî 
Le bedbextî min e kemîltîfatî 

Çi gencêk e îlahî gencî husnit 
Le hîç dînê nebû wacîb zekatî 

Le tûşîy xom bû herçî tûşî xom bû 
Le destî xoyetî Hacî şikatî 

Neqqaşî demî 

Neqqaşî demî nuqtekî dana be nîşanî 
Zanî ke zemî kirduwe bêzar e le manî 

Wesfî kemert xeyrî demî to nîye bîkat 
Bê nuqte billê ew xetî me’dûm e beyanî 

Sûretgerî ser lewhey dîwanî melahet 
Dû Yusifî kêşawe be bê ewwel û sanî 

Ferqêkî nebû xayetî ew kirdîye sûkî 
Zû hat û eto ba’îsî nazit be giranî 

Pêm xoş e xezel ferşî qudûmî ‘uqela bê 
Nek bîn û le ber ken cuhela lefz û me’anî 

Îmkanî le kîn ew ‘ulemay mû deqellêşin 
‘Enqa û wefa bû çi mîyanî çi dehanî 

Ta destî nedaxencerî neyferû: desa dey 
Hacî bikujin xêr e îtir meyden emanî 

Meh û mîhrî be xaret da 

Meh û mîhrî be xaret da be şu ley şem’î ruxsarî 
Gullstanîş be yexma çû le tengîy xunçey zarî 

Le neş’ey dîdey mestî hemû meyxane wêzan in 
Hemû kes beste zunnar e le sewday zullfî tatarî 

Rewan perwaney nar e, minîş wek çawî bîmar im 
Zemanim wek şewî tar e, dila wek xunçe xun xwarî 

Dill û can û rewan û ten weku îman û dînî min 
Fîdayî ruxsarî gullnarî, nîsarî zullfî terrarî 

Dexîl ey çawî cadûger bifermû merduman yekser 
Dellên xewtûy bêdar î, dellên mexmûrî huşîyar î 

Şu’a’ û şe’şe’ey mîhr î, eşi’e û mîş’elî bedr î 
Le sayey pirr tewî rût e be qurban nûr î ya nar î 

Bipirse Hacî to carê le zullf û perçemî xwarî 

Billê: Ger tarî yî boç mar î? Billê: Ger mar î boç tarî yî? 

Le 'eynî le'lî kanî 

Le ‘eynî le’lî kanî xettî sebzî bû be mîwanî 
Nenazê ba xidir îtir ke meşhûr e be heywanî 

Heta kuhlî xubarî pêy nekate çawî xoy merdum 
Sewadî xwêndinewey nabê şikstey xettî reyhanî 

Ke hat û kewte hellqey gêjî Miryem ew deme yekser 
Erestoş wek Filatûn tûn be tûn çû kewte heyranî 

Eger em zullfe muşkîne, weger em le’le rengîne 
Dellêy sehray maçîn e, dellêy kanî bedexşanî 

Bixwêne kafîye û şafê kemalî neş’ey camî 
Sedî wekî to hacîb serfî ‘umrî kird le derbanî 

Be cê ma Nalî wek nallî, be paş kewt kurdî wek gerdî 
Ke Hacî xarî da espî le meydanî suxendanî 

Pîtîk 


Ta billêy ferqîheye 

Ta billêy ferqî heye mîhrî min û mahî felek 
Le sera ta be sureyya, le sema ta be semek 

Her ke lay kirdewe ‘uqdey serî zullfi la da 
Le hemû lawe seday sellî ‘ela geyîye melek 

Giwê le waîz meke emşew tek û tenha were lam 
Rojî mehşer be me ger bimxene dozex be derek 

Kutkut û tîkebetîkem biken û bimdene seg 
Cêgem e lem dere narrom be cinêw û be kutek 

Xalîs e sîkkey îxlasî dillî muxlîsî min 
Bîxe nêw bote çi hacet be me bîdey le mehek 

Ey mehî çarde seyrî mehî dû hefte bike 
Wek minî dabinê çawî min û to nagene yek 

Lenqûşî xezelim çî n û xeta damaw in 
Kê dellê emti yey kurd e kellaş û kepenek?! 

Bo temaşay belek û zendî spî û çawî bellek 
Nîştuwe lem dere ‘aşiq weku hacîleklek 

Le gawan û şiwanî kurdekan yek 

Le gawan û şiwanî kurdekan yek 
Bes e bo leşkirî sed kerre dû lek 

Fîday cutyartan bê Hatemî Tey 
Be qurbanî sepantan alî Bermek 

Mirîşkî êwe seyyadî şehên e 
Le kin ‘enqa firrûce hacîleklek 

Şiwanî mêgelî kurdan le şerr da 
Weku qessab e, duşmin mêgelî şek 

Le ber hîzebixoyî û natebayî 
Le jêrî hîzî hîzan bûyne doşek 

Heta wek agirî bin ka n le gell yek 
Eger tofan bê leşkirtan be pûşek 

Le giwêy ga nustûn boyêke rêwî 
Le ser êwe weha şêrgîr e wek seg 

Selahî êwe êstake sîlah e 
Tema’î gewrey bêçek neken nek 

Kirawe întîcabî wişke sufî 
Le dîwanî kerî bê nuqtey şek 

Pîtîm 


Cîhan bûyte cezîre 

Cîhan bûyte cezîrey behrî giryem 
Be bê buhtan eto Zîn û emin Mem 

Le cînsî ademî wek to nezawe 
Perî rûyek le Adem ta be xatem 

Emin şêx im, serim şax e, henasem 
Nesîm e, dîdekanî mêzerim tem 

Dellên me’şûq e dête ser serînim 
Dezanim wa nîye wellahu e’lem 

Lebî Zehhakî fermûy marî zullfim 
Cemî kelley keye, mûçey serî cem 

Mellê kezzab e sofî, sax e waîz 

Le lay min wek yek in bê keyf û bê kem 

Murîdî sadiq û şêxî keramet 
Herîsî qani e û ‘uşşaqî bêxem 

Sewadî e’zemî Qunstentenîyye 
Gelê bênawî kirde sedrî e’zem 

Be destûr û be qanûn û nîzamî 
Xuda way kird ke sûrî kird be matem 

Kurranî dû hewê n dinya û ‘uqba 
Mîsalî dakyan in ew le gell em 

Weha meşxûllî to ye 

Weha meşxûllî to ye cîsm û canim 
Be rohkêşanî xom zehmet bizanim 

Reqîb û seg çi lazim ta emin hem 
Be rojê dergewan, şew pasewan im 

Mîsalî ronî zeyt û mêwî şane 
Gellî zahîr bû sûtanî nîhanim 

Perêşanî dill û cem’î reqîb e 
Le sewday zullfî to sûd û ziyanim 

Billên: Qadir; delçêm: Naw Hebîb e 
Be zîkrî êwe wa fêr e zubanim 

Ewî şa’îr nebê kore wicaxî 
Le sayey şi rekan babî kurran im 

Mellên: Bê kare bû Hacî le Roma 
Emin piyaw im le nêw şarî jinan im 

Wekû roj û şew e 

Weku roj û şew e ferqî gudazî şem’ û sûtanim 
Ke ew her şew desûtê, min hemû dem; gerçî însan im 

Be texmîn wesfî fîrdews û cehennem boç deka wa’îz 
Le sayey wesill û hîcranit be xom dîtûme deyzanim 

Le sîrrî hîkmetî çawit geyiştim ba’îsî rûhe 
Tebessum mawe tê nagem le fehmî remzî heyranim 

Kizey cergim dexîlit bim fîraqim kird ewa mirdim 
Desa dey bêre lam satê nemawe tabî hîcranim 

Ebû zeydey deka rohim le gell maçî demit emma 
Detirsêm wek nîşanim da billê: Hîç e û peşîman im 

Ke dûnê hatî fermût bê û nehatim mesllehet wa bû 
Ewêste çawekey min çî defermûy bende ferman im 

Eger Bexda şika seddî nema darî le ser berdî 
Le Decley nagirin Hacî dîyar e coşî giryanim 

Be şestî zullf û rûy mahî 

Be şestî zullf û rûy mahî weku mahî giriftar im 
Gehê dillgestey mar im, gehê gîyan xestey nar im 

Segî dergat û mecnûn û nicûmî asman yekser 
Meger her xot bizanî çon gewah in min ke bêdar im 

Be yadî nexlî ballat aw le çawma bê qisûr herdem 
Decoşê, xayetî dûrim, dezanî min wefadar im 

Le behr û bêşe û sehra, neheng û zeyxem û rûba 
Weku seg helldeyên êsta le ah û nalley zarim 

Emîş caran nîye qurban tufeylî bême ser xwanit 
Xetit mîhmanî ye emsall nemawe lezzetî parim 

Be giryanî rîya wa’îz be serma hat û neyzanî 
Kewa min aşnam nagate qapîm mestî huşyar im 

Eraqî bê ewan, meşreb muxalîf, wek seba heste 
Meqamî rastî Hacî Hîcaz e ger deçê yarim 

Dûsed gunahî heye 

Dûsed gunahî heye xellq ba wicûdî kerîm 
Emî ke dawye deyda, çi razîqêke, kerîm! 

Mepirse derdî xerîbî û lezzetî wetenim 
Ewî le destî degiryam emêste boy degirîm 

Sewadî sêberî toyan heta nekirde mîdad 
Nenûsra wereqî emrî kun fe kane-yî qedîm 

Le lay me’arîcî to telixraf û berq û şîhab 
Nezîrî rewtî tenaf baze fîkrî teb’î ‘eqîm 

Cudayî basî meke fesllî qabeqewseynit 
Kemanî ebrûy to bû le bezmî xasî ‘elîm 

Xellatî ‘îzzetî lewlake û tacî erselnke 
Bes e senay celal û kemalî xullqî ‘ezîm 

Xulase nêwî nibuwet le paş rîsaletî to 
Mîsalî margezîydey muleqqebe be selîm 

Be ber şefa’etî xotî eger nexey Hacî 
Lîbasî ke’be le ber ka debê biçête cehîm 

Pîtîn 


Em seganey 

Em seganey ke le lay ême wezîr û wikela n 
Bêne lay to be Xuda naykeye gawan û şiwan 

Eme kermîz e dellên warîşî şer’î nebewî n 
Hemû ‘ebdî senem in, basî meke gewrekeyan 

Her edîbêk buwe sa Xuwa le demî nawe billê: 
Dewlletî dawe be ker, nimetî dawe be segan 

Her kesêkî kes e, nakes nîye, herfêkî bes e 
Were ser basî xet û xallî hetîwî xoman 

Ey fîday xakî derit tacî Key û mesindey cem 
Wey be qurbanî ser û fêsî keçit tacî keyan 

Xom be Dara û Eskender û Xusrew nadem 
Ger bizanim le ber em dergeye debime segewan 

‘Aşiqanî to hemû tîrî nîgahêkî bes e 

Were derganekeman damînî tom bimke nîşan 

Be umêdî eserî husnî reza deçine willat 
Şi rekanim ke serapa weku xom bê serûpan 

Nalî û xakî Bebe, Hacî û Koye be mesel 
‘Eynî hî Hafiz û Şîraz e Kelîm û Hemedan 

Xakî Cizîr û Botan 

Xakî Cizîr û Botan, ye nî willatî kurdan 
Sed heyf û sed mixabin deyken be Ermenistan 

Wa rêgetan debesrê ‘êlatî Caf û Billbas 

Ger mirdûn le germên memnu e biçine kwêstan 

Kamî kiç û hetîwî şîrîn bê raydekêşin 
Hawar debene ber kê peşme dexîl û aman 

Mescîd debête dêre naqûsyan mu’ezzîn 
Metran debête qazî, muftî debête rehban 

Hîç xîretêk nemawe sed car qesem be Qur’ an 
Peyda bê Ermenistan namênê yek le kurdan 

Sertan le qurr hellênin, ehwallman bibînin 
Çon în le destî zullmî bêdînî dûr le îman 

Wellahî summe bîlla, tellahî em bella ye 
Her hêndey pê dezanin îqlîmî kirde tofan 

Tofanî aw nîye hîç derçê le kêwî Cûdî 
Behrî tifeng û top e, însan e behrî ‘Umman 

Em qîsseyey ke kirdim nagate çend sallî tir 
Em hallete debînin yek yek be çawî xotan 

Hall êstêke weha ye meger Xuda be sûkî 
Têkyan bida we îlla dûr e le ‘eqillî însan 

Herçî weku beyanim bo kirdûn be tehqîq 
Peyda debin segane, kam qurr bikeyn be serman 

Lem beyne îttîfaqê peyda biken be merdî 
Ferqî nebê şiwan û cutyar û mîr û gawan 

Ger hîç nebê be oyin nabi be dewlletê bin 
Bêgane çak e duşmin nek duşminî le xotan 

Romî weku benî mûn kes piştiyan pê nebestê 
Kewtûne dawî xoyan, sergeşte mawin û heyran 

Kiwa walîyî Senenduc, begzadey Rewandur 
Kiwa hakimanî Baban, mîrî Cizîr û Botan 

Ew ayetey fe sîrû fî-1 erzî Xuwa ke fermûy 
Icray deken segane bî-n nefsî şahî xoyan 

Kiwa ew demey ke kurdan azad û serbexo bûn 
Sulltanî mullk û mîllet, sahîbî ceyş û ‘îrlan 

Coşêk biden weku heng, tegbîr biken be bê deng 
Esbabî şerr peyda ken top û tifeng û hawan 

Parranewe û tewekkul lem ‘esre pare naka 
Tîre du ay cewşen peykan e hîrzî meydan 

Boçî beşîrî ême ye’nî resûlî ekrem 

Hîç ed’îyey nezanî rojê ke deçuwe meydan 

Wek Xêwe û Buxara, bellam narrwa be hîmmet 
Ref’î biken meşayix, def’î biken melatan 

Her şêxê kewte şiwênî yek dû kesî reş û rût 
Xellkî be mûr dezanê, xoy hezretî Suleyman 

Yektan neçûne gerdiş wa tê degen le dinya 
Her padşahî rom e û şahî ‘ecem le Taran 

Qutbî zemane Xalîd aware bû weku min 
Bê qedir û qîmet û şan, bê xan û man û bê nan 

Şîr û qellem şerîk in lem ‘esre da, dirêxa 
Şîrim qellemtiraş e û kalanî ye qellemdan! 

Em me’sele meşhur e ger qurr dekey be serta 
Îksîr e xak û xollî dermallî gewremallan 

Tenha ême weha nîn, dîbaçey Mem û Zîn 
Hallît deka çi lon e ehwallyan suxendan 

Xotan dellên: Eger çî meşhûrî xas û ‘am e 
Her rêwîyek gerra bê azatir e le şêran 

Sed qa’îme û qesîde kes naykirrê be pûlê 
Rozname û cerîde û kewtote qîmet û şan 

Binwarre se’î û xîret êsta le dewlletî rom 
Xoyan xezînedar in, xoyan tebîb û sulltan 

Her diwênê ehlî Sûdan hestane pê weku şêr 
Estêke musteqîll in mehsûdî kullî edyan 

Bulxar u sîrb û yonan, hem ermen û qeretax 
Her pêncyan be te’dad nabin be qeddî baban 

Her êke musteqîll in, kullêkî dewlletêk in 
Sahîbî ceyş û rayet, erkanî herb û meydan 

Hem heqqyane ermen xîretkeşî yektir in 
Wek ême nîn le gell yek de’wa biken be şîran 


■ JHEIKimil 

Bo fennî herb û sen’et, bo zebt û rebtî mîllet 
Deynêrine Urûpa gewre û biçûkî xoyan 

Hacî kesêke bêkes bo êwe qurr depêwê 
Gwêy lê degirin zerîf e, nagirin bella le xotan 

Le Roma kewte ber çawim 

Le Roma kewte ber çawim kesêkî ha’îm û heyran 
Be hey’et û têy geyîm kurd e be şêwey ehlî Kurdistan 

Ke çûme xidmetî pirsîm: Birader xellkî kam cêga yî? 
Le kam la hatûyî? Girya, gutî: Baban! Gutim: Baban? 

Dillim dawe, gutim: Bawke hemûman bêkes în lêre 
Çi qewmawe, gelê heyf e, megiryê herweku baran 

Gutî bo xurbet û rûtî nîye efxan û hawarim 
Le daxî hakimî xome, le şan û şewketî turkan 

Gelêkim bîstuwe pestî û billindîy dewlletan, emma 
Cîhan neydîwe pestî wa mîsalî hallî Kurdistan 

Le weqtî xoy hemû şa bûn, serapa bêxem û şa bûn 
Le cûd da Hatemî Ta’î, le şerr da Rostemî meydan 

Le pêşa xakî melaney pilling û şêrî aza bû 
Emêsta mar û mêrû, gurg û rêwî lêy deken seyran 

Le kiwê ma ne’retey teqle û cilît û rimb û rimbazî! 

Le kiwê ma dengî zurrna û deholl û şayî û seyran! 

Le harey şeş perr û nerrey siwar û berqî şeşxane. 

Le teqqey nall û şeqqey sim, le reqqey tobiz û qellxan 

Dehate cunbuş û lerzîn le mahî bigre ta mahî 
Le sehra çende wehşî bûn le tirsan çûne ser kêwan 

Le rîzî zebir û zengî wan kesêkî tir nebû hergîz 
Be şîr û hîşmetî kurd e ke mawe dewlletî Eran 

Sera û eywanyan êsta ke lawey kunde bû û cuxde 
Eger meydan û dîwan e serapa bûyte cêy doman 

Le paşî ew hemû giryan û nalle û zarîye pêm gut: 
Ezîzim xem mexo hênde, le sayey rehmetî Rehman 

Emîrêk mawe paşa ye. Gutî: Kê ye? Gutim: Şêr e 
Gutî: Lêre? Gutim: Lêre, hetaTaran û Hîndistan 

Be xoy şêr e weku nawî, le şerr da duşmin endaze 
Temayan her be ew mawe cemi î xakî Kurdistan 

Heçî cêgey umêdman e û ewî dill xoş deka emrro 
Kesî dî lew be der nabête xemxorî gelî kurdan 


■ UHEIKimil 

Perçem û fêsî keçî 

Perçem û fêsî keçî to ey ciwan 
Tacî keyane û ‘elemî kawyan 

Min le xemit rêgeyekim kewte ber 
Xwanî beheşt e û seferî heft xwan 

Bêjenî çahî zeqenî to ye dill 
Rahî necatî felek û rêsman 

Tîrî mujet bo dillî esfendîyar 
Tîrî gezî Rostemî Mazenderan 

Fîrqetî to leşkirî êranî ye 
Sebrî minîş leşkirî tûranîyan 

Besîyetî sa xwênî sîyaweş nîye 
Can û dilit birduwe hem dînman 

Hacî ye fîrdewsî kurd, sa etoş 

Giwê weku Mehmûd mede qewlî bedan 

Felek be tîr û kemanî 

Felek be tîr û kemanî le ême çûyte kemîn 
Şikargahî zemîn e, le çengî kê we deçîn! 

Dexate gerdenî ême mîsalî dabestû, 

Gurîsekî bellekî subh û şam û natirsîn 

Be huqqebazî û le’bî zemane naxelletêyin 
Emêste pê dekenîn û le axîra degirîn 

Emîn mebe le sibeynî emet be ser dênê 
Hewadîsatî zemane kenayet e texmîn 

Wicûdî ême ke rojî heyatî awa bû 

Be qîn bizane ke şew lê gerraw û derbeder în 

Em erze kone hewar e, xelayiqîş koç e 
Tema’î sûrî nebê kes le jêrî çadirî şîn 

Dû gez zemîn û sê gez caw û miste xollêk e 
Lîbasî pêxef û rayex heta degate serîn 

Seba musellemî afaqe qasîdî xureba yî 
Enîsî yarî û hemrrazî ‘aşîqî xemgîn 

Sibeynê heste meweste xeber bigeyîne willat 
Dîyar e çende hezîn û xerîb û bêkeyf în 

Ke çûye ser hedî Baban û êlekey Cafan 
Bigiryê herweku baranî mahî ferwerdîn 

Le qurr binîşe billê: Qewm û qîle haware 
Esîr e Keyfî le Roma le hebsî zêrî zemîn 

Le kurdî bigre heta turk û ‘areb û ecemî 
Le ax û daxî desûtên û şîn deken degirîn 

Le kiwêredêyê ke Keyfî tîya bê fîrdews e 
Cehennek e ke nema keyfî şarî Qustentîn 

Hezîn û derhemî em şare zorî bêgane n 
Le hesretî eceba şarezûrî çen degirîn! 

Gelê henaseyî kêşa û çawî xoy gêrra 
Kesî nedî le ‘eşîret, le daxî çon nemirîn! 

Zubanî kurdî û turkî û farisî û ‘erebî 
Wehay dezanî weku beytî Xusrew û Şîrîn 

Emeş delîl e le te sîrî mersîyey ke gutim: 
Çiwar zubanî tê da ye qesîdeyî rengîn 

Dirêx ve hesret ez an şehbaze sidrenişîn 
Bida merg fitad ve bi xak gişt defîn 

Zu llewheê xet mewzûnê qit’eê menzûm 
Xecel şud îbnu Hîlal ve rewan îbnu Metîn 

Be kê billêm ke be Keyfî billê be keyf û sirûr: 
Xemî nebê ke felek akîfatî çille guzîn 

Cinûbuhum tetecafa ‘en medaci ihim 
Yestexfîrûne leke bîlxiduwwî hetta hîn 

‘Eleyye te’lû bî e’la ccûdî ‘îbretuna 
Meda zzemanî enûhu niyahe mundibîn 

O gun ke asb kelamî zemane eyledî zîn 
Kif kifayetî keyfîye vîrdîler dizgîn 

Bu gîce keyfî efendî gurindî ru ya diye 
Cinande zimzeî xilman û hure oldî yeqîn 

Kesildî matem nezminde zehrenk tarî 
Taxildî hisretî nesrinde ‘uqdeî perwîn 

Kebîrdir bu musîbet, ‘ezîm waqi‘edir 
Sexîr yazînet te rîxî, xameî mişkîn 

Le yek du lawe hetîwî le paş be cê mawe 
Yekêkî bîkrî me’anî, duwanî tîflî hezîn 

Emin ke mamî ewan im deyandeme udeba, 
Kiçanî zadey teb’î letîfî heclenişîn 

Welê kurranî reza nîn be xakî rom û dellên: 
Le lay wîlayetewe çawenorrî mamî tir în 

Qellem şka û murekkeb rija û name nema 
Le daxî qafîye ta xoy geyande hah û enîn 

Edîb û aqillî lem behre wek “tirrî bin gom” 
Gelêkî wun buwe Hacî we çake lêy derçîn 

Pîtîr 


Em ahuwe 

Em ahuwe mumkîn nîye nexçîrî be tedbîr 
Hellnaxelletê bawkesegî pîre le tezwîr 

Çahî zeqenî mehleke ey dill be gurîsî 
Ew zullfe eger sîlsîle ye xot mexe nêw bîr 

Ey badî seba min bibe sûdî nîye name 
Teşrîhî ze’îfi min û xem nayete tehrîr 

Ceyşî hebeşî zullfî le gell xettî be şerr hat 
Sofî dillî bê çare le ber pê buwe hencîr 

Bem muhrî Suleymanî zeman herweku Xurşîd 
Dunya bigre bê mededî xencer û şemşîr 

Bê dîtin û bê wasîte çatir le min û to 
Hîç kes nîye neynasê eger şête eger jîr 

Bê mînnet e ger xwanî welî mmetî Hacî 
Em şêxe çî ye, qunçkî pîwaz e, serî sîr 
Destgîrît le ‘emel da ke neka 

Destgîrît le ‘emel da ke neka murşîdî pîr, 

Destî toy girtuwe, pêy bestûyî, manendî esîr 

Rîşî wek şîr e beşîrit, ew e celladî ecel 
Qollî mallîwetewe, destî le to dawete şîr 

Ew demî hatime ser şekwe le xizm û kesî xom 
Rostem û Yusifî gullpîrehenim kewtewe bîr 

Mar û masîn debine ejderî sehra û neheng 
Dest û pay bêserûpay zallime deyken be wezîr 

Çûme parêzî, ke mujgan û birom dî le kemîn 
Tîrî min bû be keman, piştî kemanim buwe tîr 

Xefîye nayete lay ême le tarîkî şewa 
Rojî rûnake detirsê le ‘ewam û le gizîr 

Hacî wek dill to be girî ye be şiwênî mekewe 
Askêk e be bezîn û be hera nayete gîr! 


■Jiizroiml 

Wişke sofî 




Pîtîs 


Wişke sofî billê be şêxî teres 
Ba be serma neyê mîsalî heres! 

Eceba şa’îrî nenasîwe 

Şêr û ‘enqa dekate mûr û meges 

Ker nebî! Kam piyawî pê xelleta, 
Bengirêdan û tabirrîn û nefes 

Ferqî nakes le gell segan nakem, 
Ha be ’eksî bixwênewe na kes 

Hez dekey tê bigeyî le bêdînî 
Bibe derwêşî şêxekan be hewes 

Her zemanê ke giwêt zirîngawe, 
Pêt dellê barî xot bibeste ceres 

Çend pûlê eger bihênî eto 
Qesrit xoştir debê le î her kes 

Boçî Hacî nexwênî wek tûtî 
Em zubane hezarî xiste qefes 

Destî min damênî to 

Destî min damênî to ey xamey muşkînnefes 
Ba binûsîn maceray hîcranî yarî bulhewes 

Dengî murxî dill deyê herdem le dawî zullfî ew 
Wek le tarî ‘enkebûta zîrrey ballî meges 

Ey Xuda çi bikem? Ecel lem lawe qesdî canî ye 
Dilberîş nardûyetî: Can mallim e neyda be kes! 

Tûtî hat û îddf ay şekker fişanî to bika 
Heqqî ew dû lêwe girtî hat û kewte nêw qefes 

To dezanî xo hetîwît sebir bê Hacî nîye 
Boçî men’î lê dekey gewwadî bêdîn hey teres! 

Pîtît 


Mematim heyat e 

Mematim heyat e, heyatim memat 
Ke lêm tund debê ew demî îltîfat 

Lebî nazenînî be xettî celî 
Le Eranewey girtuwe ta Hîrat 

Umer Gunbetî lezzetî datepî 
Tektellûy şika zînî espî heyat 

Tema’im bo dunya û ‘uqba bixom 
Emim çû le dest û ewim bo nehat 

Le xurbet be şahî le bîr nakirê 
Zemanî ciwanî û yadî willat 

Le Quşxanewe ta demî Içqella 
Le Bayzaxewe ta mehelley Qellat 

Hemû xizmî xom in dezanim dellên: 
Le bêhurmetîman bû Hacî hellat! 

Mahî ser çawey heyatim 

Mahî serçawey heyatim kewte bend û dawî şest 
Piştî destî xom le heywanî û le be arî negest 

Kame Luqman kewte çengî pîrî, destî baneda 
Kame Rostem tûşî bû, ney xist û dest û pêy nebest 

Hênde sûret zor buwe, me’na le beyna win buwe 
Êstekê bê sûret û me’na ye ‘eybî bitperist 

Xeyrî çawî nûstûy bêdarî to nemdîtuwe 
Bênezer kirdin besîr û merdumî huşyar û mest 

Zullfî bo def’î hucûmî leşkirî sulltanî xet 
Kewte xak û serkeşî dana weku ‘ehdî “eles!”t 

Ba wicûdî newcewanî xettî sewzî derkewê 
‘Ehd û peymanî nebû mû, bo ye piştî pê nebest 

Dawe mûyekî be dunya û be ma fîha nedey 
Hacî ger ehbabekî canî be canît kewte dest! 

Be qisey bê ser û pa tallî meke 

Be qisey bê ser û pa tallî meke lezzetî xot 
Bê mubalat mesûtêne çiray fîkretî xot 

Halle neqdîne ye, musteqbel û mazî peşm e, 
Bê emel serfî meke sîm û zerrî fursetî xot 

Ey Suleymanî zeman axîrî deygêrrîyewe 
Be hîkayet weku xot selltenet û hîşmetî xot 

Min be peyxam û be qasîd muteselî nabim 
Ta ku bangim nekeye baregehî hezretî xot 

Were ey dill besî ye, bîde seganî derî yar 
Dillekey kutkutî min ya cigerî letletî xot 

Zullfî seddef’e gutî: Xane xerab rûy mederê 
Heyf e berbadî meke şanî min û şewketî xot 

Boçî yaranî weten dill deşkênî Hacî 
Zahîren naçîyewe to, basî meke xurbetî xot! 

Ceberûtî ke şika 

Ceberûtî ke şika dill le huzûrî melekût 
Hate em ‘alemî nasûte xerîbêkî nesût 

Naheq e şekwe le be ehdî û bêperwayî 
Key wefayêkî eda kirduwe? Sed def’e zimût 

Be gull û lale beharî ruxî razawetewe 
Xayetî kiwêrî were hêç nebê seyrî ke be lût 

Weku derya ye nesîmî seherî sebzey gull 
Pêkewe mewc û hubabî deheja û debizût 

Eş’es û Baqilî û Hatem û ger Hessanî 
Dewlletî to be fenay nefs e, sikûnit be sikût 

Herçî lew lawe neyê min le wê naynasimewe 
Ewî nasîwte me’mûr e be emrî ceberût 

Nanî xoy ta ku be tendûrî gerim pêwe neda 
Narrwa Hacî eger çawî derênin be bizûPîtî û 

Pîtîû 


Eger lêdane meqsûdit 

Eger lêdane meqsûdit befermû 
Weger qetlle meramit ha desa zû 

Le rêy Xuwa meyke tehsîldarî ême 
Reqîbî kafir û bêdîn û bedxû 

Şew û rojê debirjêm û deqirçêm 
Be sûtin îktîfa nakem weku mû 

Gelawêj e gelawêjî du çawit 
Direwşawe, ser û rîşim sipî bû 

Ke xoyan xiste behrî eşkî xwênîn 
Dill û can bo tewafî xallî hîndû 

Be qewlî tacirî deryayî exbar 
Dillî dêwane tê çû, rohî derçû 

Eger dîqqet biken Hacî dezanin 
Le ber çî şêxekan wa bûne kendû! 

Umêdî weslî tom zanî 

Umêdî weslî tom zanî nîşaney bênîşanî bû 
Ewey êmey fîrîb da îltîfatî ser zubanî bû 

Le ser Tûrî ruxt Mûsa ke Fîre’wnî xetî la da 
Le sîrrî zarî toy pirsî cewabî len teranî bû 

Eger Mûsa û Dara bî le dinya behrewer nabî 
Dezanî mensebî herdû şiwanî û aşewanî bû 

Le sayey lêw û dinidanî le ber çawim nema şanî 
Eger le’lî yemanî bû, weger ellmasî kanî bû 

Meger bîstûyetî xettit le nêw çahî zenexdanit 
Esîrî Yûsif e boye nizûlî karwanî bû 

Ewî to hetbû û min nembû qerar û sebr û ‘îzzet bû 
Ewî min hembû to netbû wefa û mîhrebanî bû 

Zemanî hall û sermayey bed û nîkit nebû kellkî 
Le musteqbel billê Hacî le mazî da zemanî bû 

Bûkîdinya 

Bûkî dinya wek dellên wa bêheya û bêferr nebû 
Hênde damenhellkira û hîz û mallangerr nebû 

Rêy nîşanî ême da ew roje Adem derkira 
Boyekî em ‘aleme bê şorriş û bê şerr nebû 

Sofî bem renge ke wa goştî birakanî dexwa 
Hîkmet e rîşî weku caran dirêj û pirr nebû 

Nîsbetî ême û Urûpa qetrey derya nîye, 

Boç ulul’ezmêk be ‘ezmî be’setî pêy terr nebû 

Kê gerrî pê kirdibûy tûşî bellay xotim bikey 
Ew deme basî ‘ezab û dozex û kewser nebû 

Ey mehî dû hefte ta şems û qemer toyan nedî 
Danegîrsan ew mîsalî agir, emyan girr nebû 

Bem hemû tecrîde wa Hacî dillî xoşî nedî 
Ta le etwar û qisey em dewre kiwêr û kerr nebû 

Cûtserwakan 




Udeba çake 

Udeba çak e lêm nebin derhem 
Lem qise û lem hîkayetey deykem 

Îdiayî her senayi êk naken 
Ta ku neyxwênin, îmtîhanî neken 

Pêy dellên hîlebaz û kezzab e 
Şêx Nebî xarîc e le em babe 

Xaneqa û şêx û tekyekan yekser 
Pêm billên nef’iyan çî ye axir! 

Xeyrî te’lîmî tenbellîkirdin 
Cem’î emlak û xeznekokirdin 

Def’eyek îmtîhanyan naken 
Tê bigen zehr e ya ne tiryak in 

Le mehekkî biden eger weku zerr 
Tê degen rêgirin we ya rehber 

Dexîlî şêx û mêx mebin ebeda 
Hîç kesê rizqî hîç kesê nada 

Ey xerîkî rimûz û naz û nîyaz 
Ewrupa fennî geywete 1 caz 

Qulleyî Îfilî le eflak e 
‘Eksî ew gerdişî le jêr xak e 

Kureyî em zemîneyan pêwa 
Xatirî to bê çûne cewîy sema 

Qiseyê emrro deygirin le zuban 
Sallê tir bot deken be bê nuqsan 

Sedûpenca luxet zîyad deken 
Sallî bo nawî sen’ et û bo fen 

Çînî ateşperist in êstakeş 
Gebrî bêdîn û hîndûwî rûreş 

Bo çî fermûyetî nebîyî emîn: 
“Itlubu ‘îlmekum welew fî ssîn” 

Nêr û mê lem hedîse ferqî nîye 
Ger mela nehîyî fermû dînî nîye 

To were fennê fêr be çît e le we 
Gawir e, hîndû we, we yaxo cû we 

Lazim e xul bixoy weku berdaş 
Hemû qernêk degorrê emrî me’aş 

Tenbellî karî hîz û bêxêr e 
Destî mandî le ser zigî têr e 

Ehlî cennet ne şiwan û gawan e 
Sahîbî fenn û ‘îlm û ‘îrfan e 

Faîdeyî ger bidaye zîkr û du’a 
Debuwe Qarûn geday ser rêga 

Herçî bêbehre ye le kesbî kemal 
Debite derwêş û margir û hemmall 

Le hedîsa heye hebîbî Xuda 
Gutî: elkasîbu hebîbu lla 

Mushefî Xuwa ye ‘alimî birsî 
Be du nanî dedat û natirsî 

Sofî wek tîşne bû le zîkrî hetaw 
Sed niwêjî deda be kasek aw 

Şi î wek tîşne bû le sînezeden 
Be dû qetre deda Huseyn û Hesen 

Be qisey muxbîr û muerrîxî kon 
Mîlletî Çîn e çarsed milyon 

Ser be ser dewlletî hemû Japon 
Zor be zehmet degate çil milyon 

Ehlî Japon be fenn û sin’etî çak 
Seyrî çon Çînî girt û kirdiye xak 

Îttîhadî be îttîfaqî enam 
Super e bo hewadîsî eyyam 

Kurdî ême û agir û newt in 
Pêkewe pûş û agir û newt in 

Bê eger destî yektirî bigrin 
Wek Sikender cîhan hemû degirin 

Xwardin û setrî ‘ewret û sukna 
Ba’îsî jîn e bo geda û paşa 

Halletî wa ye çî le ser xak e 
Xeyrî îsa dellên le eflak e 


■ JHZlKliml 


106 ÎWAN ACÎ QADIRÎ KOYÎ 


E-POSTE: INFO@NEFEL.COM MALPER: WWW.NEFEL.COM 







Ew hemû medhî badew û dulber 
Nûsrawe le sed hezar defter 

Weku xemsey nîzamîy genc e 
Ke le lay xellqî kîmya û genc e 

Ya weku beytî Şîrin û Ferhad 
Şi rî Hacî le ber kiraye be yad 

Êste mîllet debûne sahêbî cah 
Yane hemtay ewlîya’u llah 

Kê dellê kurdekan be îdrak in 
Bes e em neqs e giwê le min naken 

Le qisey saxî min xelel degirin 
Wahîmey şêxekan le dill degirin 

Ewî muhtacî nan û pîwaz e 
Ba hetîwbaz e yane mêbaz e 

Heyf e bo merdî sahîbî temyîz 
Hênde basî mekanî pîsî û mîz 

‘Işiqbazî û heway derwêşî 
Mîlletî xiste feqr û bêîşî 

Ew kesey dewllemendekî çak e 
Bendey romî yanî napak e 

Hemû mirdûy mîyan û simtî xo n 
Beytî meddahyan be can dekirrin 

Beytî min çunke kellkîyan degirê 
Le xerîbî û bêkesî demirê 

Ta le jêr barî romîyan nemirin 

Zehmet e qedrê beytî min bigrin 

ÇîTTVinml 

W 7 

Yane wek ehlî mexrîb êstakî 

Çî ye nawit? Dellê: Xirîstakî 


Bawkim Ehmed bû nawî, fîkrim dê 
Xellqî ladê bû, daykî min Fatê 


Hacî sa besî ye sedhezar def’e 

Pêm gutî: Em qisane bênef ’ e 


Rojî ewwel le bende û azad 

Xidmetî xellq e qîsmetî ekrad 


Lêy gerrê qewmî to hemû mar in 

Diz û hîz û pîyawkuj û har in 


Mirî nawdarî wirçî naw dar e 

Rastîyan xwar e, xwarî xunxwar e 


Bawke her çonê to dellêy wa ye 

Zen deken em qisane xorra ye 


Qurşî kam cê bikem be ser xo da 

Eme lêm bûyte ‘îlletî sewda 


Be qsey çake destyan degirim 

Erkî nakem be lome ta demirim 


108 ÎWAN ACÎ QADIRÎ KOYÎ 

E-POSTE: INFO@NEFEL.COM MALPER: WWW.NEFEL.COM 







■jntromil 


Ya îlahî 

Ya îlahî be ayetî munzel 
Be çiwar yarî Ehmedî mursel 

Bê newayanî mullkî Kurdistan 
Her le gawanî ta degate şiwan 

Le xewî cehl û metirsî û xefllet 
Be xeber bên be nexmey rehmet 

Pakî derçin le karî nabemehel 
Romî rafîrrênin bo derî esfel 

Hacî ye şi rekanî wek Kawe 
Rojê debîyên direfşî helldawe 

Ew roje 

Ew roje be emrî heyyî mennan 
Em ‘aleme pakî bû be tofan 

Deyyarî nema le cînsî zî rûh 
Xeyrî eme hate keştîy Nûh 

Ew roje geyişte weqtî me’hûd 
Westawe le ser çîyayekey Cûd 

Her sê kurrî kirdiyane mesken 
Ew cê û mekane mîslî gullşen 

Estake Cizîre bê muhaba 
Memûrey ewwel e le dunya 

Ewlay sehîhan be burhan 
Kurd in le mekanî ceddî xoyan 

Sukkanî bîladî rub’î meskûn 
Bilcumle le mane munşe’îb bûn 

Bêtefîrete bûn muti û hem deng 
Hem meşreb û hem lîbas û hem reng 

Ayîn û mezahîb û resaîl 
Wa kirdiye fîrqe û qebaîl 

Wek xellqî neçûne mullkî edna 
Cêy bawkî xoyan kirde me’wa 

Arê be hedîs û nessî Quran 
Hubbî weten e delîlî îman 

Hadîs nîye, esl e giftûgoyan 
Mewrûs e le dewrî ceddî xoyan 

Êstake ke wa cema’etî wan 
Esl in be neseb kerîm û şuc an 

Munqadî ‘ecem, muti î rom in 
Mehkûmî xerat û hîz û dom in 

Teqsîrî ewan nîye emane 
Hergîz be te eccubî mezane 

Resmêkî qedîm e dewrî gerdûn 
Xesmî nuceba ye, hemdemî dûn 

Hacî eminîş mîsalî kurdan 
Kewtûme kemendî nefs û şeytan 

Lem hebs û kemende fîkrî derçûn 
Mumkîn nîye, min yek im ewan dû n 

Mewqûf e be rostemî ‘înayet 
Muhtac e be hîmmet û hîdayet 

Derçem le esîrî mîslî bêjen 
Rahî bû be quwetî tehemten 

Ey bê bedel û şerîk û tenha 
Ma ezeme şe’nuke te’ala 

Te’yîn bike rostemî dîrayet 
Tewsen bide xusrewî ‘înayet 


■ JHtlKliml 

Ta rêk nekewin 

Ta rêk nekewin qebîlî ekrad 
Her wa debine xerabeabad 

Enwa’î mîlel le gewre ta çûk 
Xemllîwe memalîkî weku bûk 

Yek berg in û yek zuban û yek reng 
Bê xeybet û ‘eyb û ‘ar û bê deng 

Dinya be tirran dexon û deyden 
Her çonê meramyan e deyken 

Her kurd in eger çî pakî merd in 
Pamalî zemane, mîslî gerd in 

Her manewe bênewa û mezllûm, 
Wek bûmî xerabezar, meş’ûm 

Ger ba’îsî em depirsî kam e 
Şertêk e ke bo hemû temam e 

Ew şerte be kullî îttîfaq e, 

Ger Mer’ eş û Wan e ger Iraq e 

Qesrêk e yesaxî ew, nîfaq e 
Ger wa nebê babî her be taq e 

Sed şêx û mela û emîr û xanî 
Bo lezzetî ‘eyş û zîndeganî 


E-POSTE: INFO@NEFEL.COM MALPER: WWW.NEFEL.COM 


DÎWANÎ HACÎ QADIRÎ KOYÎ «113 






Lew lawe ewan be hîlesazî 
Lem lawe eman be teqllebazî 

Qurryan be hemû willatewe da 
Ta mull û re’iyye pakî fewta 

Yekyan emî to dekey neyan kird 
Xemyan nebû kurd eger hemû mird 

Tacî bismî llahî rrehmnî rrehîm 


Tacî bismî llahî rrehmnî rrehîm 
Name ser bo def’î şeytanî recîm 

Macerayêkim heye bê bêş û kem 
Hîç diroy tê da nîye ba bot bikem 

Banîyî no taqî qubbey bêstûn 
Ke beyêkî bo me kirde rênimûn 

Qasîdî peyxamî fermûy: Men bena 
Mescîden yubna lehu kema 

Baz fermûy ser be ser rûy zemîn 
Mescîd e bo zîkrî rebbî 1 ‘alemîn 

Ye nî her mallê kira bê bo Xuda, 

Ke bey ‘elya ye bo zîkir û du’a 

Şikllî tekye û xaneqahî şêxekan 
Waqi en rengîn e emma bo rîyan 

Lem hemû şêx û murîdaney rîya 
Ferdekî naçête mizgewtî Xuda 

Mescîd û mîhrab û mînber bêkes e 
Her mepirse hallî çon e medrese 

Şeyxena ger em qiset nayête giwê 
Seyrî wa çolle kerî tê da bigê 






Nakirê bem hay û hûye def’î rûs 
Herwekû şêxî Buxara û Endelûs 

Mîslî êwe pallyan da be du a 
Axîrî kafir be rîşyan da rîya 

Piştiyan da hîmmet û şeyxûxetî 
Ta feransiz pakî kirde mîlletî 

Merqedî eqtab û qubbey ehlî raz 
Bote cêgey gagel û mollgey beraz 

Hînd û Daxistan û Qazan û Qirim 
Xêwe û Hînd û Buxara û Xiwarrezim 

Yek be yek wek êwe bûn û zêdetir 
Ser be ser bo barî kafir bûne ker 

Mu cîze û keşf û keramat û du’a 
Bo çî neybû fexrî ‘alem mistefa 

Cîsmî nûrîn û didanî gewherîn 
Ew şika, emyan buwe cêgay birîn 

Sebhe û mîswak û xerqe û teylesan 
Bûne pabendî cîhadî xazîyan 

Em hemû şehbaze bûne kundebû 
Xellwe kêşan û çile sûdî çi bû 

Seyrî nakey taîfey ew şêxekan 
Wek sehabe û ‘adetî pêşînyan 

Rût û pêxawis be zergêk û metall 
Bawkî bo dû pûl derdeynê le çall 

Qesrî dîn, binc û binaxey mehkemî 
Şîr e û tîr e dîrek û taq û xemî 

Musbhet e fermûy hebîbî kîbrîya 
Min nebîyî şîr im le meydanî wexa 

Gullşenî pirrmîwey baxî me ad, 

Wa le jêrî sayey tîxî cîhad 

Kê gutî: Mîswak e tîrim ya ‘esa 
Nêzeme gurzî giranim munteşa 

Ya kemendim ruşte ye, tîxim teber 
Post û keşkoll û defe û tac û kemer 

Kam hedîs û ayetî mu cîz numa, 
Hatuwe bo rexbetî reqs û sema 

Em îşarate be cêgaye û be rê 
Nek wekû çawbest e terrkî bin berrê 

Darî dinya her kesêkî têy geyî 
Mîwey xamî heye û mîwey geyî 

Pendî min xamî dezanin xamekan 
Şîrin û puxtey dezanin puxtekan 

Takî dunya maye puxtey her heye 
Lem ker û xamey ke hen bakim nîye 

Ba billên: Em şête qehpe mirduwe 
Çend werrîwe, çend wirrêney kirduwe! 

Heq te’ala waqîfî ehwallim e 
Xalîsen lî llahîye terqîmî eme 

Beytekan ‘eybî meken xwar û keç in 
Meqsed im lem bend û bawe derbiçin 

Werinê em dunyaye nefsî çî ye! 

Ger le ber êwe nebê bakim çî ye! 

Min le tofana berrî xom derdekem 
Wa mezane damenî xom terr dekem 

Êste herçîm pê billên ‘eybî nîye 
Çunke însan ‘îlmî xeybî pê nîye 

Axîrî çî wehşî ye mallî debê 
Cahîlîş ew roje dê hallî debê 

Em qise ba lêre bê mandî bûm 
Bot bikem basêkî boyan kirdûm 

Pêy gutim: Ehbabekî sahêb heşem 
Ser guzeştêkim heye ba bot bikem 

Bazî xew îmşew le ber bêhemdemî 
Bû be nesrî asmanî hewtemî 

Zaxekey şew baweşênî şaperrî 
Şem’ekeyî kujandewe weqtê firrî 

Beyzekî cê ma le gell derkewtinî 
Asman zerd û sipî bû damenî 

Mahî bêmîhrim le derga hate jûr 
Matem û şîn û xemî kirdim be sûr! 

Kurt û kirmancî ke girtim be reza 
Xistim û baqî weku beytî Reza 

Çunke zanîm îş ke kewte giftûgo 
Bêserûpê ye weku çewgan û go 

Axîrî nayê weku rûbar û çom 
Ya şerre ciwênî le nîw xerrat û dom 

Çî pîyaw bê tê dega romî çî ye 
Basî rimbazî û siwarî bo nîye 

Îttîfaqî dulberêkî bêkeder 
Hacî enwa’î lîbasî kirde ber 

Bê cîyaz û mareyî deyda be şû 
Lem hemû kurdane daxwazî nebû 

‘Aqîbet deyxwazin emma ew demî 
Pîr buwe, nazê kel û kome demî 

Ew zemanî bûne ardî nêw dirik 
Pareyek naka dû sed car bête rik 

Şêx Bizeynî 

Şêx Bizeynî qisey weku Caf e 
Xo keramet nîye emîş laf e 

Ew weku ême nîn be îdrak in 
Sahîbî nusxey gelê çak in 

Weku Behram û Xusrew û Şîrîn 
Leyl û Mecnûn û çendî wa rengîn 

Hemûyan remz û kanîy ‘îrfan in 
Fêrî bin çunke xizmî xoman in 

»Memozîn« û »Dîwanî« Şêxî Cizîr 
Gelê çak in be sehlî bênine gîr 

Em duwane emêste tercemeyan 
Zor e hetta le nêwim ferrengistan 

Way bixwênin le wechî muhtacî 
Wa bizanin be xoyetî Hacî 

Hem rewacî biden le her lawe 
Tê negen mirdûm, billên: Mawe 

Qet tesewwir meken terefdarî 
Xeyrî xîretkeşî û xemxwarî 

Kim kesêk zemaney nakes 
Daybirrîwim le qewm û qîle û kes 

Xo dezanin sulaley ekrad 

Xo dezanin sulaley ekrad 
Lêre we bigre ta degate Qubad 

Hemû ‘alîm, hemû şêx û mîr in 
Zîrek û jîr û ehlî tedbîr in 

Wesetî panî pazde roj rê ye 
Pirr le reşmall û xanew û dê ye 

Be dirêjî le qaf ke raburdin 
Ta be Şîraz û Esfehan kurd in 

Şehsewar in, pîyadeyan aza n 
Berdî nîşan û kullkî meydan 

Dan û bexşînan le la baw e 
Xûnî meydanyan le kin aw e 

Be şeca’et hemû weku Rostem 
Be sexawet hemû weku Hatem 

Le wefa Simweîl û Isma’îl 
‘Ehd û peymanyan çiyay Qendîl 

Gurdî Şaname pakyan kurd e 
Kaiî em safe kafî ew wirde 

Le şerra zor def’e qewmawe 
Romîyanyan çi lon cewab dawe 

Hakim û mîrekanî Kurdistan 

Hakim û mîrekanî Kurdistan 
Her le Botanewe heta Baban 

Yek be yek hafîzî şeri et bûn 
Seyyidî qewm û şêxî mîllet bûn 

Seyyid û şêxekan le tirsî ewan 
Munzewî bûn û zakîrî rehman 

Her ke fewtan rîyay ewan derkewt 
Seyrî çon bûne pûş û agir û newt 

Yekê lem lawe rû dekate ‘ecem 
Dû le ew lawe debine dujminî hem 

Dû hezar fesad kira lem la 
Bûne qatîl ewanî tir lew la 

Yek be yek bûne naîbî Hemewend 
Sahîbî Martîn û marî gezend 

Mîlletîş hênd ker in weku caran 
Destyan maç deken dellên qurban 

Ger le sehra mela nemirdaye 
Gurgeşîn ba kerî bixwardaye 

Şêrî dirmnde wek le bêşe nema 
Gurg û mam rêwî dêne reqs û sema 

Min le xemxwarî em qisane dekem 
Werine peşme le lam hemû ‘alem 

Em qisey êste ‘eybî lê degirin 
Ew demeş dê ke êwe boy demirin 

Em be ew, ew be em dellê kake 
Seyrî qanûnî Hacî çend çak e! 

Her çi lonê îşaretî fermû, 

Wek keramet hemûy weha derçû 

Xusrew û Keyqubad 

Xusrew û Keyqubad Eskender 
Weku Kîsra û Kawis û Qeyser 

Hemû têk çûn û pakî fewtawe 
Ne sîlah û ne sikkeyan mawe 

Waqi en wa ye wek beyanim kird 
Her kesê za be na’îlacî mird 

Merg û jîn mîslî sêber û taw e 
Ewî baqî bimênê her naw e 

Çunke herçî le darî dunya ye 
Dêt û derrwa, hemûy weku ba ye 

Sed şehenşah û padişa mirdin 
Seyrî ke kurdî ême her kurd in 

Mîllet e baqî, ma beqa fanî 
Her le cafî heta be goranî 

Hesretim her em e le dinya da 
Hacî demirê be dewrîyan naga 

Ger be dewranyan bigeyîyaye 
Hemû hallî debûn çi derya ye 

Çi be mensûr û gewherî kurdî 
Çi be nezm û kîtabetî wirdî 

Se dî eyyamî xoy nebû nanî 

Weku min bû gerrok û bê xanî 

■ui]gi:<imil 

Êste xallqî le hesretî demirin 

Beytekanî le zêrr û zîw degirin 


Axîrî rojekîş deyê we dî 

Xefetim bo bixon weku Se dî 


Qazîy nesr û muftîy nazîm 

Tê degen ta muderrîs û ‘alîm 


Bo tesîhey zubanî kurdane 

Şirekanim delîl û burhan e 


Ye’nî ta mawe şairî xerra 
‘Alîm û ‘amî daxî bo naxwa 


Lakîn ew sa’etey be rehmet çû 

Qurr depêwin dellên: Çi hîkmet bû! 


Peşme Hacî were weku caran 

Bêrewe ser hîkatetî kurdan 

Şehsewarî belaxetî kurdan 

Şehsewarî belaxetî kurdan 
Yekke tazî fesahetî Baban 

Mistefa ye texellusî kurdî 
Xezelî kirde berbutî kurdî 

Nawî sahêbqiranî xasî ew e 
Çunke lem ‘erse espî ew bedew e 

Ew ke noşî şerabekî tallî 
Nalî lew ‘erse da buwe talî 

Nalî ustadekî gelê ça bû 
Xidirî abî heyatî me’na bû 

Yekê tir bû Muhemmedî Fîkrî, 
Mûy deengawt be tîrekî fîkrî 

Yekê Rencûrî ehlî Kerkûk e 
Fîkrî bîkrî hemû weku bûk e 

Yekî tiryan Emîn Begî Dizeyî 
Diz nîye şa‘îrêk e cerbezeyî 

Keyfî hacet nîye bikem basî 
Em kitêbey bixûnî deynasî 

Salîm û Meşwî, Şêx Reza û Xeste 
Şa’îr in her çuwarî berceste 

Wek Wefayî kem e le şu‘rayî 
Xetî wek beytî çak û espayî 

Le kun û qujbinî kelawey dehr 
Çendî tir hen mîsalî gencî guher 

Sebkî camî n û xîretî Selman 
Beytîyan win buwe weku xoyan 

Melkeqorr û Hîmarî û Kîseşkel 
Qîs mîn esmaîhîm we la tes’el 

Şî‘rîyan ciwan e bes nîye kurd in 
Gerçî bednaw in û gelê wird in 

Be fîdayan dekem sed Ibnu Yemîn 
Çunke derbestî xîretî kurdi n 

Le Cizîre yekêk e Şêx Ehmed 
Sahîbî naw û murşîdî erşed 

Ewî Camî gutûyetî eme ye 
Lew qise û medhe meqsedî eme ye 

Pîr mirdî bidîde em zi Cizîr 
Nîk mirdî bidîde em zi Herîr 

Ehmedî Xanî sahîbî »Memozîn« 
Şahbazî fezay ‘îllîyîn 

Xelefî ew debin le Godîngan 
Le Cizîr pêy dellên Feqê Teyran 

Şa‘îrî êre gerçî zor mawin 
Em dû sêyen ke wa le pêş çaw in 


■ JilZlKHHil 


E-POSTE: INFO@NEFEL.COM MALPER: WWW.NEFEL.COM 


DÎWANÎ HACl QADIRÎ KOYÎ «129 






Çend ewendey ke ‘erzî êwem kird 
Şu‘eraman heye be dest û bird 

Şa‘îrî kon û tazûy kurdan 
Ke le te’dadî ‘acîz e însan 

Ewî xom dîwme yane xo eserî 
Eme ye bot dellêm be muxteserî 

Me denî ‘îlm û ‘alîmî ‘amîl 
Qutbî dewran û murşîdî kamîl 

Her le ewwell cenabî mewlana 
Neqişbendî rewaqî îllella 

Xewsî Sanî û Hatemî mezheb 
‘Ebdurrehmanî xalisî meşreb 

Weku Bêtûşî şa’îrî ‘erebî 
Ta qîyamet ne kes buwe û ne debî 

Şa‘îrî Caf û nezmî etrafî 
Mewlewî û Xane kafî ye û şafî 

Ewî serxêllî ‘êlî ewzan e 
Le ‘eşayir Mela Welledxan e 

Xo Mela Mistefay Bêsaran 
Bê nezîr e le nezmî Kurdistan 

Melkeman melkemûtî me’na ye 
Ye’nî her çonê hez bika wa ye 

Wek Mela Xidirî Rûdibarî nîye 
Şi rî abî heyat e tarîy nîye 

Hîkmet û nezmî Mîrza Ye’qûb 
Wek Filatûn e lefzekan wek kûb 

Ye‘nî fîkrî le asman be der e 
Ba'îsî ‘eyş e, dafî‘î keder e 

Hesenî bawkî Feqê Omer 
Kurrî Omer, Muhemmedî serwer 

Mencellî nezmî gewre û giçke’n 
Bo xeyallatî ‘eynî sê kuçken 

Şa‘îrî Zengene nîye heddî 
Weku şuc’anî nakirê ‘eddî 

Çunke mecmu î teb‘î mewzûn e 
Sîneyan mîslî ayine rûn e 

Întîxab nakirê le ber çakî 
Wek le şerr da siwar û çalakî 

Dû wehîd in Muhemmed û Ehmed 
Yekê komasî ye yekê derbend 

Hemewendîş ke xizmî xoman in 
Şa’îrî zor e pakî deyzanin 

Çunke tîjîy zubanyan yekser 
Kewte nûkî rim û demî xencer 

Bê kitêb in, eme le wan dûr e 
Merdî aza le naqîsan dûr e 

Deştî Kerkûk û kêwî Hewraman 
Şa‘îrî zor e bê hed û payan 

Sade her nawyan bikem îmla 
Em kitêbe biçûk e beş naka 

Her le Şîrazewe heta Baban 
Pakî yek nezm e pêy dellên Goran 

Her le Mûsill heta hedî Baban 
Beytîyan kirduwe weku cafan 

Besî ye bê’arî ey gelî xizman 
Lem hemû beytî mîlletî xoman 

Eger ême û sine û suleymanî n 
Nawî yekyan be çakî nazanîn 

Wek Muhemmed Henîfe beytî metîn 
Nîye îlla hesarî Qustentîn 

Beytî Dimdim ke qedrî nazanin 
Pakî sîhrî hellallî kurdan in 

Weku Şaname ger binûsraye 
Lêt mu’eyyen debû çi westa ye 

Espî reş beytî ta billêy çak e 
Nezmî yegcar siwar û çalak e 

Espî şeşpêyî qehremanî ‘ecem 
Mehzî kîzb e be îttîfaqî umem 

Çunke nûsrawe xellkî deyxûnin 
Lem hemû beytî ême da kor in 

Were emca le hesretan memire 
Çiwar pelî espî sunnîyan megire 

Weku beytî Hetem le de’wa da 
Nîye, Fîrdewsî sed kilik bada 

Em fesîhane pakî bênaw in 
Ba’îsî pêt billêm nenûsraw in 

Dû ‘Elîn şa’îr in weku Hessan 
Berdeşan û Herîr e meskenyan 

Yekê hemnamî xom be xom dîbûm 
Şêx Wesanî bû merdekî me’lûm 

Weku min bû be zahîrî cahîl 
Batînen şa’îrêkî zor kamîl 

Ehmedî kor le şarî Sabllax e 
Beytekî dax e, beytekî bax e 

Eme mecmû’î şa’îrî xerran 
Herweku mesnewî n le nêw kurdan 

Hemûyan bênezîr û yek wezn in 
Qabîlî bezm û layîqî rezm in 

Xeyrî Dimdim le man be nezme cuda 
Bê seda tepllî nezmî deng nada 

Be rewanî mîsalî abî rewan 
Îrtîcalî n hemû be bê daman 

Kullî beytêkî dûhezar ferd in 
Mangekî pê dewê le ber kirdin 

Eme her kurd e layîqî tehsîn 
Bê kitêb û mu’ellîm û nûsîn 

/At 

Kame mindall û şêtî lê bigrî 

Her ke bîstî be carê dête berî 

fUiTiiKimil 

W 7 

Êste me’lûmî bû hemû mîllet 

Ey melay ders û muftîy ummet 


Ême bêxîret în û be ar în 

Ewî ney xwênduwe leme arîn 


Qeydu tezbîb û şerh û haşiyekan 

Bûne seddî me’arîfî kurdan 


Hasllî ême wek dekem texmîn 

Kirmî awrîşm în û mêşhengiwîn 


Nîye aram û rahetî û xewtin 

Şew û rojê heta dirustî deken 


Ke çî romî ke ême deynasîn 

Wa dezanê ke ême nesnas în 


Yane êranîyek ke me’lûm e 

Daykî mut’ e, bawkî mewhûm e 


Eme deykate kase deynoşî, 

Ew ke way lê dekat û deypoşî 

Selamu llahî minnî kulle yewmîn 

Selamu llahî minnî kulle yewmîn 
Le eshabanî sahêb xîret û dîn 

Le bê ‘arî hemûyan kewte yadim 
Rumûzî îttîfaqî û êttîhadim 

Le ber dûrî le eqran û le emsal 
Le kurdanim depirsî zerbu 1 emsal 

Le bo em yek-dû eş’arî reş û rût 
Heta peyda bû rohim geyîye ser lût 

Defermûy em ‘ezabe bo çi dekêşî 
Çi melzûm e eger çawit neyêşî 

Qurrî kiwê kem be ser xoma le xurbet 
Xewim nayê le daxî mollk û mîllet 

Eger wek min xeberdar bin le dewllet 
Le heyfan xo dexinkênin be bê pet 

Çiwar milyon e Kurdistan nifûsî 
Be qîssey ehlî texmînî ke nûsî 

Hemûyan şêrî bêşe n Hatemî cûd 
Le şerr da kêwî Cûdî û behrî memdûd 

Welêkîn faîdey çî herc û merc in 
Le de wa da le gell yektir be merc in 

Le giwêy ga nûstû n herçend e şêr in 
Weku kerwêşkî çaw rama û kiwêr in 

Ewî ‘ela ye serdestey şikar e 
Ewî edna ye bestey zullfî yar e 

Ewî aza ye Şehname dexwênê 
Ewî miskên e genim û co deçênê 

Emane bêşi’ûr û gêjûwêj in 
Muti î lotî xwêrrî û herzebêj in 

Kurrêkî wa nebû hestête ser pê 
Bizanê xellqî çon kewtûne ser rê 

Bika seyrî cerîde û hallî mîllet 
Kitêbî taze û te’rîxî dewllet 

Bizanê ta çi qewmawe le etraf 
Serapa agir e etraf û eknaf 

Eger karêk neken lem beyne da zû 
Memalîk katekî zanît le dest çû 

Gemî sehra û derya dête cewlan 
Be xeyrî pêkurrey fewcî siwaran 

Be tirr xanî be ser naçê, le me û paş 
Le her la we detan harrin weku aş 

Le jêr pê da deçin heyf û mixabin 
Geda bin êwe, duşmintan beşa bin 

Be xeyrî romê û îngilîz u rûsî 
Bê hedd in dewlletan nawyan binûsî 

Le cêy xoyan hellistawin be xîret 
Le dinya nawî xoyan nawe dewllet 

Serapa sahêbî sikke û supah in 
Weku cem sahêbî text û kulah in 

Le tedbîrî umûrî mullkî xoyan 
Şerîk in pînedoz û şah û gawan 

Le her weqtê yekêkî bête hawar 
Le cutyar û şiwan û ehlî bazarr 

Le coşîn û le nêşa mêşî heng in 
Be min çî kafir in yane ferreng in 

Weku bîstûme bo def’î mesaîb 
Eme tedbîrî kurt û fîkrî saîb 

Le deşt û dê û wîlayet bibine ehbab 
Weku şexsêkî wahîd bin le her bab 

Le Botan ta Beban û Serhedî rey 
Le ew latir weha noş bête ser dey 

Bibîne yek le te’lîm û le nûsîn 
Cil û berg û zuban û resm û ayîn 

Şa'îr û şêx û xiwace derbeder in 

Şa’îr û şêx û xiwace derbeder in 
Le qisey bênetîce da demirin 

Basî zullfî dirêj û çawî bexew 
Nebirrawe buwe tirrî Xusrew 

Qeyd û tezbîb û haşîye û îrab 
Hemû ba birdî bûne mewcî serab 

Sefeser ender weten çi kellik degirê 
Seyrî nakey şemendefer defirrê 

Be qisey sade birsî têr nabê 
‘Emel e ‘îzzî dîn û dunya bê 

Asinî sard be fû nerim nabê 
Be tirranîş hemam gerim nabê 

Telixrafîş telêk e bêma ye 
Muxbîrî rûy kullî dunya ye 

Cewherî ferdî ew mucezza bû 
Ya nebû, hasillî çi peyda bû 

Giftûgo hasîlî hemûy ba ye 
‘Emelîyat e nanî tê daye 

‘Ulemaman be qewlî bêserûpa 
Pakî xinka le behrî wişkî hewa 

Sin’etêk fêr nebûn le paş tehsîl 
Seyrî çon bo menahî bûne delîl 

Yek be yek bûne xaînî dewllet 
Xaînî mullk û duşminî mîllet 

Ta teînatî kor û lall mabû 
Le gelê dêyekan melay ça bû 

Ew duwane be rehmetî Xuwa çûn 
Şarekan bê mela û muderrîs bûn 

Bellê wa ye le elzemî eşya 
Ewwelen xwardin e, duwem sukna 

Sêyemî tirsî ‘ewret e enca 
Meşxeley la îlahe îlla lla 

Piştîwanî bînay şer’î metîn 
Şîr û bexşîn û xamey rengîn 

Bew şeşe dîn muhafeze dekirê 
Yekê mird lem şeşane dîn demirê 

‘Eceba bo çî ehlî mullkî ‘Êraq 
Ittîfaqî bedel deken be nîfaq 

Bo emîranî xeyre debine gizîr 
Nek le xoyan yekêkî bête emîr 

Êstekeş firsete gelî yaran 
Kepenek bo çî ye le paş baran 

Kurdekî koyî 

Kurdekî koyî kewtewe yadim 
Pêm gut: Aya çi lon e ustadim 

Weku bîstî be mîslî hewrî behar 
Hate giryan û pêy gutim: Ey yar 

‘Alîmî çakman hemû fewtan 
Ehlî fetwa musafîrî mewtan 

Takî Qur’an bixûndirê be seda 
Rezîye llahu ‘eleyhîm ebeda 

Ewî mawin le lêwî kendall in 
Cahîl û bêwiqûf û mindall in 

Nîye Ibnî 1 Esîrê bête keman 
Berdî Ibnî 1 Hîcr bikate nîşan 

Pak be enwarî ‘alîm in muhtac 
Bêdelîl e emêstekê mînhac 

Kes nemawe be xeyrî kam Ehmed 
Şeyxî me’rûf û ‘alîmî erşed 

Çak e êsta deka le bo kurdan 
Tercemeyşer’ ûayetîQur’an 

Waqîyene xizmetî le bo Xuwa ye 
Çi debû ger be kurdî nebiwaye 

Her ke way gut weha mukedder bûm 
Wam dezanî ke wa le dîn derçûm 

Gutim: Estaş le ser kerî mawî 
Ça bû mistim neda le nêw çawî 

Kurdî axir billê çî ye ‘eybî 
Her kelamî heq e nîye ‘eybî 

Lefeî kurdî billaw nebû gird bû 
Wa le mabeynî ême da tê çû 

Le fesahet bila mu erra bê 
Çi qîyamet! Be ermenîş nabê 

Be zubanî keç û xetî xwarî 
Be cerîde û kitêbî xellwarî 

Çûne rîzî mu’ezzematî mîlel 
Weqt e xoyan hîsab biken be duwel 

Ya le gell farisî çi ferqî heye 
Bo çî ew rast e, bo çî em keçe ye 

Ba wicûdî eger bikey dîqqet 
Tê degen kam le kamî ye sîrqet 

Çunke ême qedîmitir în le ewan 
Be tewarîxî cumley edyan 

Axir em ‘eqlleyan hebû boyê 
Ger Suleymanî ye we ya Koyê 

Bûne ustadî farisî û tazî 
Na geyiştin be fexrekey Razî 

Çunke sermaye mallî xellqî bû 
Weqtê mirdin hemû be hîç derçû 

Eme me’lûmî ‘aqill e û mindall 
Nîye ‘eybî munaqeşey emsal 

Wek mirîşkê ke ‘eqllî neyhênê 
Bêt û hêlkey mirawî hellbênê 

Wek bigate kenarî cogeleyek 
Nayete şiwênî, bimirê, cocelleyek 

Cêy eme wişk e, cêy ewî aw e 
Tê dega qînig dirranî pê mawe 

Le cumley maceray 

Le cumley maceray dûrî wîlayet 
Emeş basêk e xoş e wek hîkayet 

Şewê danîştibûm bê şem’ û mîsbah 
Etoy hênawe yadim kake Fettah 

Gutî: Ba kaxezêkî bo binêrîn 
Muhîbbî sadîq e û hemrrazî dêrîn 

Minîş em nameyem nûsî be te’cîl 
Şirrûwirr wek xerar û kone zenbîl 

Be bê teswîd û teshîh û mubalat 
Weku beytî bile her çonê bom hat 

Bellam efkarî xom e nezmî kurdî 
Le xumxaney xeyallî saf û wirdî 

‘Ibaratî “dehrî” û “tazî”-m nehêna 
Dezanê mallî xome merdî dana 

Le ber pîrî emende bêhewas im 
Dellêy erkanî îslamî înas im 

Ser û rîşim serapa bote lok e 
Be şew hemrraz me pişmîn û koke 

Xerîbî xurbetî kîrdim be ewtan 
Serapa erzî lê kîrdûme zîndan 

Welêkîn to kerîm îbnul kerîm î 
Be rehmet babî eş’arî yetîmî 

Eto mawê le nuqqadî wîlayet 
Ewanî tir hemû bûne hîkayet 

Eger Nalî bû lêre nallî awêt 
Dillî Kurdî buwe gerdê le ber pêt 

Minîş katê dezanî pêm hellengût 
Ecel bay serrserr êmeş perrûpût 

Ke name geyîye êre morman kird 
Min û Fettahî dana zefman kird 

Celîman nûsî erqamî wisûlî 
Be ummêdî qibûlîy bêfizûlî 

Refîqanim le Koye aşna nîn 
Wiqûfî hallî êmey bênewa nîn 

Selamêk e dîyarîman dîyar e 
Le dar û berdî ew dar û dîyar e 

Xisûsen astaney ercumendî 
Celîzadêk e ‘Ebdulla Efendî 

Çi ‘Ebdulla ‘Ubeydullahî ehrar 
Musexxer bendeyêk e zerr xirrîdar 

Zekawet kanîyêk e toy derawî 
Xetî îqrarî nûsîwe Zehawî 

Melayêkî feqê yane wîqarit 
Beyanit aw e, girde îqtîdarit 

‘Lûmit kafî ye û şafî be wacîb 
Le kiwê to debite hacîb îbnu hacîb 

Le daxî to desûtê Nefteweyhî 
Weku bê zerd buwe rûy Sîbeweyhî 

Le meydanî fesahet to mucellî 
Herîrî talî ye û Se’ dî musellî 

Be xeyrî ceddî êwe kîh e dana 
Le Kurdistan esasî ‘îlmî dana 

Were ba bêyne ser basî nîhanî 
Be yadî ‘eyş û eyyamî cewanî 

Be fîkrit dê zemanê çûyne Ballek 
Be pêxawsî ne kewşim bû ne kallek 

Le ber pêm dirrk û dar û şax û barî 
Weku mexmer bû nermî ya neqallî 

Ke çûyne Sîngurre Sînem girrî best 
Weku qendîlî sergerdan, weku mest 

Dellên êsta hewarî gurg û şêran 
Weku qelbî hesûdî to ye wêran 

Çikawe awî pirj û golleşînî 
Nemawe jiher le kotir ta şehînî 

Gerûy şêxî le luqmey kuç û baran 
Mu’rra ye mîsalî rozedaran 

Eme dinya ye namînê heta ser 
Le bo az û dana, hîz û maker 

Mellê em qîsseye bê rê û hê ye 
Le tirsî to nebê hêşta le kiwê ye 

Le derdî dûrî û cewrî zemane 
Gelê nezdîk e zor dûrî mezane 

Le xom agir hellênim wek çinarok 
Le çawim girye derbê wek hemamok 

Be sed qeyd û hewaşî derdî dûrî 
Beyanî nakirê xeyrez sebûrî 

Le me û pêş şemmeyek ‘erzî etom kird 
Billawe fîkr û ‘eqllim, weswesey kird 

Ke wa bû çak e camey xom qeba kem 
Berî dest hellbirrim rûy xom le Xuwa kem 

Billêm ey razîqî mêşûle û fîl 
Be heqqî Cubreîl û hem Sirafîl 

Hellîkey beyreqî kurdî le dewran 
Le mabeynî Kekon û Heybesulltan 

Le şerq û xerbewe ta qît’ey Ko 
Le ber goçamî emrit bê weku go 

Dezanî zehmet e te’dadî yaran 
Be sed hawîn û zistan û beharan 

Dîyar e dostdaranî emin kê n 
Le Xoşnaw û le Ako û deştî Bîtwên 

Le ême her kesê pirsî temamî 
Wekîlî mutlhqî serfî selam î 

Weku min toş binûse bê te’emmul 
Cewabî namekem manendî bilbil 

Xerez destxettî to ye, na’îlacî 
Billa me’nay nebê wek beytî Hacî 




E-POSTE: INFO@NEFEL.COM MALPER: WWW.NEFEL.COM 


DÎWANÎ HACÎ QADIRÎ KOYÎ «147 








Le meydanî behara 

Le meydanî behara şarekey Ko 
Qubey kîşmîrî da ber şeq weku go 

Le mabeynî Kekon û Heybesulltan 
Nisêy êware û sayey sibeynan 

Le lam zîllî huma ye çetrî senber 
Çi cayê sêberî ser û sinewber 

Beharî bo gull û bo mîwe payîz 
Nezîrî ger billêm nabê be cayîz 

Be rengî asman tamî nebat e 
Be safî kewser û awî heyat e 

Nimûney cennet e şîwî rezanî 
Beharî şam e eyyamî xezanî 

Gullî hacîlekanî deştî Hamûn 
Nekey bîdey be nergiscarrî gerdûn 

Le ser kêwan gullûk û laley sûr 
Yedî beyzay Mûsa ye le ser Tûr 

Le xunçey new demîdey bax û raxî 
Dellêy gerdûn e hellgîrsa çiraxî 

Demawendîş be nîsbet şaxî ême 
Beharî çeşmesarî wişk e, dêm e 

Le rêgay Ewrupayî gerçî westan 
Le teswîrî weku ker pakî westan 

Le kin Bîtwênî ême deştî Lacan 
Weku rêy Bane ye, hewrazî Cêcan 

Ehalî Rostem in weqtî şeca’et 
Le Hatem zêtir in weqtî sexawet 

Kurrî xîlman e, kiçyan ‘eynî hûrî 
Nezer baz in welêkîn dûrbedûrî 

Be nîsbet ‘îsmetî mêrdî le gell jin 
Eqalîmî tir in ser sorî bê bin 

Musafîrperwer û yarî xerîb in 
Ewan in wa le her ‘eybê berî bin 

Le dîndarî feqêyan wek çîya ye 
Melay bo gencî dîn Hacî qella ye 

Meken men’im hemûy rast e meqalem 
Be burhan û hedîsî fexrî ‘alem 

Weten mehbûbeyêk e hucre arayî 
Nîşaney dîn û îman e temennayî 

Le Adem bigre ta dewranî êsta 
Yekêk e Hacî lew xake hellista 

Ke xemxwarî bika bo mîlletî xoy 
Le beynî gewrekan û şêxî bêpoy 

Zemane tûşî derd û xurbetî kird 
Xemî Koyê perêşanî hemûy kird 

Be qeddî awegird e derdî dûrî 
Nezîrî êçqella ye bê hizûrî 

Dû axay mawe wek bîstûme exbar 
Emîn Axa û Hem Axey sahîbî kar 

Emîn û piştîwanî qesrî mîllet 
Nîgehbanî xezîney dîn û dewllet 

Le dinya da îlahî her bimênin 
Biney bêîttîfaqî hellqenênin 

Le qoç paşawe ta êsta emîrêk 
Le Koy peyda neybû yaxud wezîrêk 

Le ber bêêttîhadî bûne miskên 
Le axîr da weku zanîwme helldên 

Le mabeynî killawsûr û killawrreş 
Perêşan û dîyar in mîslî gay beş 

Le ber em natebayî û kînecoyî 
Le lay romî zelîl in merdî koyî 

Weku bîstûme ey yarî nîkopey 
Le te rîxî Cem û Eskender û Key 

Be şîr û xame dewllet payedar e 
Emin xamem heye, şîr nadîyar e 

Ne beydaxî heye ne tepill û kûsî 
Emendey pê kira bêçarenûsî 

Wezîfey xom be cê hêna temamî 
Be şîr û dewllete mîllet nîzamî 

Were seyrî bizane lawî koyî 

Were seyrî bizane lawî koyî, 

Meh e danîştuwe ya seru we royî 

Heyase û pestekî lay nêwe şanî 
Ke way şîrdax û fês û camedanî 

Be yexmay dawe xerqey şêxî hîndî 
Rîda û teylesanî neqişbendî 

Ke bîstî seydî dill lem dewre baw e 
Le penca cêwe şestî zullfî nawe 

Dillî wîstim dû çawî, danî xoş e 
Dillim naye dillî bişkê, nexoş e 

Girînim wek şewî payiz be taw e 
Gullêkim biwe û le baxan da nemawe 

Mellê xem gewre ye ya girye wird e 
Eme gerdaw e, ewyan awegird e 

Bes e ey xame ba em base pey bê 
Were ser basekî wa faîdeyî bê 

Emane qîsseyêk e zor kiraw e 
Weku awî şewê tamî nemawe 

Gelê sall e ehalî şarekey Ko 
Şew û rojê le gell şêxanî bêpo 

Mîsalî agir û agirperist in 
Desûtên û hemîsan deyperistin 

Le ‘ehdî “ker nebî” ta dewrî “ga kiwêr” 
Le giwêy ga nûstû n, zor heyf e bo şêr 

Le kin xotan fillan îbnî fillan in 
Le dinya ayîn û oyîn dezanin 

Ke çî keç meşrebêkî bêdîyanet 
Be hîle mil denête ber ‘îbadet 

Şeri et ger bizanî ya nezanî 
Weku ker deçine bin barî giranî 

Le meş tenha nîye sûç û xetatan 
Le kesbîş xafill in mîslî melatan 

Le Bexda bo çî xorma bêt û leymûn 
Le bo derman le şar bê ronî zeytûn 

Le dewrî kullî baxî şarî Koyê 
Dûsed bin darî zeytûnî be coyê 

Le êwe kamtan bû êk dû barêk 
Bikate kîseyek yaxud xerarêk 

Dû pêy lê da le kola mîslî doşaw 
Weku ron ronî zîtûn bête ser aw 

We ya key nêjrawe çend nemamek 
Le narinc û tûrunc û her meqamek 

Bizanin şîn debê, nabê, be ber dê! 

Le cêgay germ û sardî çî be ser dê! 

Beraw û erzî êwe kîmîya ye 

Durr û gewher gezo û mazûy çîya ye 

Me adîn xatirî to bê le gell kan 
Genimtan zêrr e hetta zîw e zîwan 

Rejûy wa porr û xwê û newt û gogird 
Le kêwî êwe da ko ye weku gird 

Le beynî mîlletî xotan beyarî 
Biken teqsîmî şax û darûbarî 

Dewen axir debête darî gewre 
Merrî lerr xidmetî bo goştî çewr e 

Le dinya da ewî baqî bimênê 
Le ‘uqba da gunahî pê nemênê 

‘Eta ye û husnî xulliq û îttîhadî 
Ita’ey ‘aliman e û şêxî hadî 

Xerîkî kasibî û karî hellall e 
Be xeyrî em ewanî tir betall e 

Ewaney mullkî xoyan kirde dewllet 
Weku bit deyperistin cem’î mîllet 

Mîsalî êwe bûn yaxud weku min 
Ewan bo çî pîyaw in ême wek jin 

Sikender bo çî çarçaw û dûser bû 
Fereydûn fîl û Kawe şêrî nerr bû? 

Le dunya her kesê hesta be hîmmet 
Fereydûnêk e, Eskender miruwwet 


■ JHZlKliml 

Her kurd e 




Her kurd e le beynî kullî mîllet 
Bêbehir e le xwêndin û kîtabet 

Bêgane be tercemey zubanî 
Esrarî kitêbî xellqî zanî 

Yekser ‘ulema dirişt û wirdî 
Naxwêninewe dû herfî kurdî 

Ustadî xet in le em sîyane 
Wek dî le zubanî xoy nezan e 

Mumkîn nîye derbiçê le çengî 
Hetta reqem û xetî ferrengî 

Sahîb kutub û peyam e her kes 
Ême nebê bûyne qewmî çerkes 

Kake ême mumîn în, ne rûsî n 
Boç kifir e zubanman binûsîn? 

Mîlletî bê kitêb û bê nûsîn 
Xeyrî kurdan nîye le rûy zemîn 

Sê qebîle heqîr û bê rûmet in 
Kurd u rom û yehûdî gumrrah in 

Rom û cû çak e îttîfaqî heye 
Kurd e bêxîretî û nîfaqî heye 

Cîngeney êre ba û cûdî ker in 

Herweku domî ême derbeder in 

CiTTi:<nmI 

W 7 

Lêwe ‘aqilltir in be sed menseb 

Kurrî xoyan denêrine mekteb 


Êstekê amîranî Kurdistan 

Her le Botanewe heta Baban 


Lem hetîwanî mektebe n yekser 

Kurdekan bar deken weku maker 


Wa dîyar e heta ku dinya bê 

Kurdekan hallyan debê wa bê 


Cû çi qedrî heye le nêw kurdan 

Xeyrî lêdan û ciwên û têhelldan 


Halletî zêrdestî her wa ye 

Nokerî karî çakî bo naye 







■jnzromil 


Çiwarîn û parçe hellbest 

1 

Ya reb be qeder herfi Siyotî yek yek 
Rehmet le musennîf û le qarî bê gelek 

Emma ‘ecem û ew kesî çapî dana 
Bîbate cehennem be ‘ezab û be kutek 

2 

Ey refîqanî weten zor xezelim mawe le wê 
Le kenarêkewe teqdîr e weku hellbikewê 

Wek sefîne bigerrê bîxene ber behrî qisem 
Heyf e wek min le xerîbî bimirêt û netewê 

3 

Le ser deştî mîhnet perrey kirdewe 
Kewanî bella lokey peykerim 

Bellallûk e dermanî derdim dellên 
Be pare wegîr nakewê bîkirrim 

4 

Ey ‘utarîd le derit xadîmî seccade be şan 
Wey le koy fuseha da qellemit sinciqeşan 

Hacî qadir nîye beytêkî weku êwe billê 
Espî kon zehmet e derçê le gell ahû û rewşan 

5 

Neqdî ‘umrim be xezel da û dukanim dana 
Hîç kesê neykirrî, tirsam le rizîn û le xuran 

Bê beha dame em û ew weku kurdêk ke rija 
Ronî; ew weqte dellê: Kirdime xêrî kurrekan 

6 

Seqerêkî seferî rahrewî bê tûşe 
Xaseten em seferî bedeserî bê tûşe 

Be derqey rêge eger Xidrî nebî bê tûş 
Kaiîye kafi ye kiwa menzilî min bêtûşe? 

7 

Ya rebbî tu xellaqî ‘ezîmuşşanî 
Herçî ke buwe û debê û deyê deyzanî 

Min bê xeber im le ewwell û axîrî xom 
Hallîm bike lem beyte çî ye însanî?! 




8 

Beytî Nalî û beytî min ger têkellî yektir deken 
Ehmeqî sûretperist û cahîlî me’nanezan 

Hacî leklek lek be lek ferqî le gell tûtî heye 
Wek hezarî newbehar û bulbulî fesllî xezan 

9 

Şewkewtî cûtey simêllit take manendî meke 
Terkeşî tîrî teja û şîrî destî Rostem e 

Rûy le textî rûmetit hênawe bo şanit dellêy 
Marî ser şanî Zuhak û dujminî textî Cem e 

10 

Simtî delerêtewe dellêy dûgî merr e 
Gird û sipî û lûs e weku tûrî terr e 

Mallêk e eger bida be neqdî dill û can 
Xoşit le serî nebî, cehennem bikirre 

11 

Çûme cergey ehlî dill cergêkî bêdaxim nedî 
Nalley bulbul le baxa bê qirrey zaxim nedî 

‘Alemêkim dê nexoş û yek kesî saxim nedî 
Dûr le merdanî Xuda, xeyrî qurrumsaxim nedî 

Şî'rîtaktake 

1 

Şêx Xefûr bistûme çaçîm pê dellêy, 

Çak e min nabim be nuqtey la bela! 

2 

Curmî min dawênî ‘efwî ger nepoşî rojî heşir 
‘Ebretî min kafî ye bo ehlî mehşer ser be ser 

3 

Dersî me’nay be îbaret merkezî meyxane ye 
Hellqey ceng û cîdal xaneqa û medrese 

4 

Suxrey cînnî tebi et suxrey ‘alem hellê 
Wa Suleyman dêtewe kotirfirrênit pê deka 

5 

Basî zarî to xeyallê bû kira bû hat û çû 
Bo çî lêm ‘aciz debî qurban le ser hîçî nebû 

6 

Perdey sîdq û sefa û rastî Adem nedirrabû 
Kerbasî xemê bû be qedî bende birra bû! 

7 

Menzillî me’men nemawe êsteke eyyamek e 
Rahetî mumkîn nîye neçîye Medîne ya Meke 


8 

Sînem degirrê lêm demirrê kelbî reqîb 
Em kare weku darî le dû la we gillaw e 

9 

To xoş debezî espî bezînit pê ye 
Min nageme to espî bezînim pê ye 

10 

Çawekem toş pîr debî, rîşit debête gorewî 
Wek bifermûy min filan im pêt dellên tuxwa hewî? 

11 

Xaneqakey kenelî emin e edebxaney ‘am 
Cêy qezay hacet e xellqî be zerûrî deçinê 

12 

Mudde î diwênê eger cûnî deda ‘eybî nebû 
Şikllî xoy dîbû le awêne be ‘eksî dewerrî 

13 

Şêx dellê: Barî rîya şanim cidew naka eger 
Kêwî Karux bê; gutim: Sed barekella, ker nebî 

14 

Mes’eley kuhlî le behpî mebniya teqrîr ekird 
Pêy ellêt (.) ehmeqî ker wa ellê îbnu 1 Hîcir 

15 

(...) Dexîlit bim sema neybird, zewî qûtî neda 
Her le beynî ême da bû, em dill axir kêwe çû 

16 

Ger neçim lêm ziwîr debê weqtê deçim men’im deka 
Seyrî ke bêmirwet e çîm lê deka û çîm pê deka 

17 

Zor segim dîwe feqet nemdî reqîbî hendese 
Wez’î namewzûn debê wek xanûy bêhendese 

